

شیخ عبدالکریم حائری


بیدار محافظ

مؤلف

سعید عباس زاوہ

ترجمہ: حجۃ الاسلام والمسلمین سید حسن عباس فطرت






51c

علما و دستگیر

BOOK FAIR



عظیم شخصیتیں

شیخ عبد الکریم حائری


بیدار محافظ

مؤلف

سعید عباس زادہ

ترجمہ: حجۃ الاسلام والمسلمین سید حسن عباس فطرت

کتاب خانہ
 جامعہ اسلامیہ
 دارالعلوم
 کراچی



مشخصات کتاب

- نام کتاب: شیخ عبدالکریم حائری - بیدار محافظ
تألیف: سعید عباس زاده
ترجمہ: سید حسن عباس فطرت
ناشر: انصاریان پبلیکیشنز
سال طبع: رجب المرجب ۱۴۱۶ھ
تعداد: ۲۰۰۰
پریش: چھاپخانہ بہمن
خطاطی: کوثر نقوی

بِسْمِ اللّٰهِ الرَّحْمٰنِ الرَّحِیْمِ

پیش لفظ

آج کل جسے تاریخ کا نام دیا جاتا ہے اور جس کے ذریعہ بڑی بڑی ہستیوں کو پہچنوا یا جاتا ہے وہ سب حقیقت نہیں بلکہ اس کا ایک حصہ ہے جس میں انسان اور دنیا کی جھلک دکھائی جاتی ہے۔ رسمی تاریخ کا تعلق انھیں افراد سے ہوتا ہے جن کی فکر و نظر مادیت سے آگے نہیں جاتی اور انھوں نے انسان اور اس کی دنیا کو جغرافیائی حدود میں قید کر رکھا ہے۔ اکثر مغربی تاریخ نویس حقیقت کو آنکھ کے تل کی طرح مانتے ہیں جو خود کو دیکھ نہیں پاتا وہ لوگ حقیقت شناسی کے میدان میں حواس و ہوش کو کام میں لاتے ہیں جبکہ اس کے معترف ہیں کہ اسے محسوس نہیں کیا جاتا۔

وہ لوگ بہترین تاریخ نویس نہیں ہو سکتے جو تجربہ کو عقل کی بنیاد اور رواں دواں لذت و توسعہ کو انسان کا اعلیٰ مقصد و بشریت کے انجام کا کعبہ جانتے ہیں ایسے لوگ جو "ہستی" کو بے آغاز و انجام کتاب اور انسان کو زندگی کے دلدل کا روئیدہ شجر جانتے ہیں وہ حقائق عالم کی تفسیر و تشریح نہیں کر سکتے یہ لوگ ہمیشہ زمانے کی بساط شطرنج پر ظلمت کے لشکر یاں کو مات دینے والے بنے رہے اور صرف ایسی چیزوں کو ابھارا جس میں گہرائی ہے نہ حس و تواں۔

آج تاریخ کے کتاب خانوں کی الماریاں مادہ پرست مورخین کی نگارشات

سے بھری پڑی ہیں جنہوں نے ہزاروں کتابیں، مقالے، تصاویر و قلم و اسناد اپنے جیسے معمولی افراد کے فضائل و مناقب میں جمع کر کے رکھ دیئے ہیں۔ ان کتاب خانوں میں بہت کم ایسی ہستیاں ملیں گی جنہوں نے وحی کے لئے طور اک سیر کی اور آواز لن ترانی سنی اور خلیل خدا کی طرح عقل کو کوچہ عشق میں قربان کر دیا۔ یہ تاریخ نویس ہمیشہ حالات کو ایک آنکھ سے دیکھنے کے عادی تھے، شاہان ستم گر کے کاسہ لیس اور سطحی نظر رکھنے والے تھے ان کی زیادہ تر روایتیں ساز و سوز و شہرت و شعر و شباب و شراب کی ہوتی تھیں اور وہ عقیدہ و ایمان و آزادی کے دشمن تھے۔ ان کا مقبول و مطلوب معیار اب بھی زر، و زور و تزویر ہی ہے۔ اور رنگ و رنگ و جنگ ان کے تین عناصر ترکیبی ایسے میں شجاعت دائمی کے گہبانوں کا فرض بنتا ہے کہ وہ مغرب کے معیار و نمونہ پر حملہ کریں اور تفسیر آفتاب لکھیں آفتاب حدیث و روایت نور کو دہرائیں۔

ہاں! اس فریب و مکر کی دنیا میں حدیث اخلاص اور "قلہ ہائے شجاعت و اثبات" کی باتیں بھی ہونا چاہئیں اور "فکر بلند و جہاد" کے ان صدر نشینوں کا تعارف کرانا چاہیے جو غفلت و ذلت کے اندھے کنویں میں پڑے ہوئے ہیں۔

لازم ہے کہ آزادی کے ان جھوٹے مجسموں کے مقابلے میں "تندیس پارسانی" کو رکھا جاتے اور ایسے زمانے میں جبکہ مغرب کے اقتصادی ڈھنڈھو رچی "توسعہ" کے خالی نقارے کو پیٹ رہے ہیں۔ صدائے بیداری اور نعرہ فضیلت کو بلند کرنا چاہئے حوزہ علمیہ کے بیدار اشراف اور قبیلہ ابرار کے بہترین فرزند ان کا فرض ہے کہ وہ حتی الامکان مغرب کی دروغ گوئی و فریبی معیار پیمانے و ترازو کو توڑ پھوڑ ڈالیں ان کے

معیار و اقدار کو رسوا کر کے قرآنی و اسلامی تہذیب و آداب سے لوگوں کو آشنا کریں اور کفر و الحاد و ابتذال و استبداد کی ثقافتی جنگ میں سب لوگ ایک صف ہو کر ایمان و توحید و تقویٰ و عدالت کا لشکر ترتیب دیں۔

یونیورسٹی و حوزہ علمیہ و مدارس دینی کے علمائے متعہد کا فریضہ ہے کہ جوانوں اور نئی نسل کے سامنے اسلام کے اعلیٰ معیار و اقدار اور مغرب کی مبتذل تہذیب کا مقابلہ کر کے انھیں اسلام سے رغبت دلائیں تاکہ امت کے امور کی ڈور مغرب کے پروانہ صفت عشاق کے ہاتھوں میں نہ جانے پائے۔

لہذا اب یہ ضروری ہو گیا ہے کہ خالص عوامی رفاہ طلب افراد اور زاهدان سیاست مدار کا تعارف کیا جائے اور ان کے مقابل میں مغرب کے ہاتھوں بکے ہوتے "پرچمداران علم و سیاست" و "وزیران دین پرور" کی بات چھڑی جائے اور مغربی سازش والے سمیناروں کے مقابلے اور اس ڈالر کی حاکمیت والے زمانے میں مدرسہ فیضیہ کے فرزند آزادی و استقلال کا پرچم لے کر کھڑے ہو جائیں اور سرکار مرزا شیرازی کی طرح فتویٰ کی طاقت کو دکھادیں اور سیاسی و ثقافتی سرحدوں کی نگہبانی تنگ درہ کے کماندار جیسی کریں۔

عظیم شخصیتیں حیات بشری کی راتوں کے مہتاب اور انسانی امن و عافیت کے مضبوط قلعے اور پناہ گاہ ہیں اور انسانی قدروں پر بھڑیوں کا حملہ ہو تو پناہ گاہوں کی طرف بسرعت چل پڑنا چاہیے۔

شخصیتوں کا قصہ دراصل علم فقہ کے باغبانوں کی داستان ہے وہ فقیہان جاوداں ، حکیمان فروتن و فرزانہ جنہوں نے شریعت کی مشعل ہاتھوں میں یوں تھامی کہ سحر

کے سفیر اور مصلحان دلاور بن گئے اس لئے تمام فرزند ان اسلام پر لازم ہے کہ ستم
 و جور و فریب و جہل کی تاریکی میں اس قبیلہ نور کو پہچانیں "درفش ولایت" سے آشنا ہوں
 اور مغرب کی سیاہ رات میں مشرق و شمال و جنوب کے ستاروں کی مدد سے راستہ
 ڈھونڈھ نکالیں یہ "قلم کی رسالت و منصب، حریت کی حدیث مسلسل، نور و تابش
 کے حلقے کی پاسداری ہے لہذا خیال رہے کہ دوسرے لوگ ہرگز ہماری دلاوری کی تاریخ
 لکھیں گے نہ ہماری تہذیب ثقافت کی تعریف کریں گے ہمیں خود ہی یہ کام کرنا ہوگا
 ان ستاروں کی سوانح عمری لکھنا ہمارا فرض ہے کیونکہ ظلمت کے نگہبان و پرستار ہمیشہ
 نور سے بھاگتے ہیں اور فکر و نظر کے جلا دکبھی بھی عقل و وحی کے طرفداروں کو اچھا نہیں
 کہیں گے اور سستی و کاہلی کے عاشق کبھی بھی پرواز کے ترانے نہیں سنائیں گے۔
 ان ہی مقاصد و مطلوب کو لے کر مرکز تحقیق باقر العلوم نے ایک چھوٹا سا
 کام شروع کیا ہے اور نیکو کاروں اور عظیم شخصیتوں کی کاروباری داستان زندگی کو حوزہ علمیہ قم کے طلاب
 اور سازمان تبلیغات اسلامی کی مدد سے شائع ہو رہی ہے اس کے لئے ہم خدائے
 بزرگ کے سپاس گزار و ثنا خواں ہیں۔

اس کے ساتھ ہم محترم نویسندگان و قارئین کے شکر گزار ہیں عظیم شخصیتوں کی زیارت
 ان ہی ستاروں کے ذکر پر ختم نہیں ہوتی بلکہ آئندہ دنوں میں ہم ساٹھ دیگر شخصیات
 پر نور کی زیارت کریں گے۔ اور ان کی حیات و آثار پڑھ کر فیض حاصل کریں گے
 توفیق اللہ کی طرف سے ہوتی ہے اور اسی سے قبولیت و الطاف بکیراں کی امید ہے
 آخر میں صاحبان فکر و نظر اور قارئین سے گزارش ہے کہ اپنے مشورہ قم پوسٹ بکس
 نمبر ۳۷۱۸۵/۱۳۵ کے پتے پر بھیج کر ہمارے ساتھ تعاون فرمائیں۔
 قم مرکز تحقیق باقر العلوم

مقدمہ:

یہ کتاب جو آپ کے ہاتھ میں ہے وہ دراصل ایک مجتہد آگاہ و فقیہ فرزانہ شیخ عبد الکریم حائری یزدی کی جدوجہد سے بھری ہوئی فداکارانہ زندگی کا مختصر بیان ہے صالحین کے قبیلہ کا ایسا بزرگ انسان جس کا ظہور تاریکیوں کے زمانے میں ہوا اور اس نے نئے نئے افق روشن ظاہر کر دیئے وہ ہستی جس کا شمار خود اس عہد کے فقہائے فرزانہ میں ہوتا تھا فقیہ پرور بھی ہو گیا اور اب اس کا شمار حریم نور کے نگہبانوں میں ہوتا ہے۔

درحقیقت آیت اللہ حائری کو فکر و دانش کے دائرے میں رکھ کر ہی پہچاننا چاہئے یعنی وہ حلقہ خاص جو تاریخ علم و دانش میں ابلتے ہوئے چشمے جیسا تھا جس نے جہل و نادانی کے چٹیل میدان کو یکدم عقل و دانش کے نخلستان میں تبدیل کر دیا اور اسلام کی غربت اور اس کی قدروں کے ضعف کے زمانے میں فساد و تباہی کے بادلوں کے پیچھے اسلام کی مقطر فکر کو تعصب سے کنارہ کرتے ہوئے تمام فرہنگی و اجتماعی ابعاد میں عام کیا اور وحی الہی کے سیکراں سمندر سے متصل پُر جوش دریا کی طرح اپنے علم و دانش کے محبت بھرے دامن میں بڑے بڑے علماء کو جگہ دی جس میں سے ہر ایک گوہر گراں بہا تھا اور اس نے ساحل کے نشترگان کے لئے معنویت کا خزانہ کھول دیا۔ شیخ عبد الکریم اسلام کی ایسی عظیم

پانگاہ تھے جنہوں نے مفاد پرستوں کے خلاف سیاسی میدانوں میں جہاد اور اقتدار پسند مکاروں سے مجاہدہ کے جذبہ کو تقویت بخشی اور گوہر شب چراغ کی طرح خوف زدہ دلوں کی تاریکی میں چمکتے رہے۔

دارالعبادۃ یزد

دارالعبادۃ یزد، ایک افسانوی شہر اور یادوں سے بھری زمین ہے کسی زمانے میں اس شہر کو سکندر ذوالقرنین کا زندان کہا جاتا تھا۔ اسلام کے ظہور اور اس کی توسیع و اشاعت کے بعد حضرت علیؑ کی جانب سے اس کا نام "دارالعباد" رکھا گیا جو بعد میں کافی مشہور ہو گیا۔ کہا جاتا ہے کہ جب ۲۵ھ ہجری میں یزد گرد سوم نے لشکر اسلام سے شکست کھائی تو اصفہان کے راستے سے یزد کی طرف بھاگا تاکہ دوبارہ اپنے لشکر کو جمع کر کے اسے اسلامی افواج سے جنگ پر ابھارے مگر اس کو اپنے ارادے میں کامیابی نہیں ہوئی اور اسلامی لشکر نے اس کا تعاقب کرتے ہوئے اسے اس شہر سے نکال باہر کیا اور اسی سال یزد اسلام کی آغوش میں آ گیا۔ اور وہاں کے لوگ اتشکدوں اور ساسانیوں کے معابد کو ترک کر کے مسجدوں کی طرف آگئے اور حکومت توحید کی رعایا بن گئے۔

۳۵ھ میں حضرت علی علیہ السلام کی طرف سے مسلم بن زیاد یزد کا حاکم بنایا گیا اور اس نے لوگوں سے آنجناب کے لئے بیعت لی اس نے پہلی فرصت میں مدارس قائم کئے اور شہریوں کی تعلیم و تربیت میں سرگرم ہو گیا رفتہ رفتہ

یزد پوری طرح اسلام کے گھنے سائے تلے آگیا اور ابتداء ہی سے حضرت علیؑ اور ان کے خاندان کا دوست بن گیا اس کے بعد وہ اسلامی علوم و معارف کا گہوارہ بھی بن گیا۔ چنانچہ ہر صدی میں اس نے اسلامی دنیا کو جلیل و عظیم علماء عطا کئے اور اس کتاب کے ممدوح کو بھی جو اسی سرزمین کے دامن میں پرورش پانے والے فرزند ان میں سے ایک تھے۔

کرامات حق

یزد سے ۴۰ کیلومیٹر کی دوری پر مہر جرد نامی ایک گاؤں ہے وہاں ایک پاک دل و پرہیزگار بزرگ بنام محمد جعفر رہا کرتے تھے جنھیں سب ان کے نقوی و بزرگی کے سبب سے پہچانتے تھے۔

اپنے آبا و اجداد کی طرح وہ بھی زراعت پیشہ تھے اور یہی ان کا ذریعہ معاش تھا۔ محمد جعفر جب جوان ہوتے تو اسی گاؤں میں شادی کر کے نئی زندگی کی شروعات کی اور اولاد کا انتظار کرنے لگے مگر ان کی امید پوری نہیں ہوئی شادی کے برسوں بعد جب جوانی گزر گئی اور کیفیت و نشاط کا زمانہ ختم ہو گیا تب بھی محمد جعفر بے اولاد ہی رہے۔ اس غم نے انھیں ایسا گھیر لیا کہ زندگی ان کی نگاہوں میں تاریک ہو گئی ایک طرف جوانی کا گزر جانا دوسری طرف اولاد کی خواہش، ان دونوں باتوں نے ان کی زندگی تلخ کر رکھی تھی آخر کار انھوں نے مصمم ارادہ کر لیا کہ دوسری شادی کر لیں گے اور انھوں نے اپنی غمزدہ بیوی سے رضامندی بھی حاصل کر لی اس کے بعد ایک بیوہ عورت سے جو ایک بچی کی ماں بھی تھی نکاح کا ارادہ ظاہر کیا لیکن اسی دن جب وہ اس بیوہ کے گھر میں داخل ہو رہے

تھے عجیب اتفاق یہ ہوا کہ محمد جعفر کی آنکھ اس ننھی سی تیمم بچی پر پڑ گئی جو ایک گوشہ میں بیٹھی رو رہی تھی اور آنسو اس کی آنکھوں سے ڈھل کر رخسار پر بہ رہے تھے۔ محمد جعفر اس منظر کو برداشت نہ کر سکے اور فوراً وہاں سے اپنے گھر لوٹ آئے۔

نماز کا وقت آ گیا تھا جلدی جلدی مسجد پہنچے اور درگاہ احدیت میں دل شکستہ و پریشان حال حاضر ہو گئے اور دست دعا بلند کر کے یوں گویا ہوتے: "خدا یا میں اب اولاد کی خاطر کسی کے گھر نہ جاؤں گا۔ کہیں ایسا نہ ہو کہ کسی تیمم کی دل شکنی ہو جاتے میں اپنی زندگی تیرے حوالے کرتا ہوں تو مجھے فرزند عطا کر سکتا ہے۔ بار الہا اگر تو میری اسی عورت سے بچہ دینا چاہتا ہے تو مرحمت فرما اور اگر تیری منشا یہ ہے کہ میں لا اولد رہوں تب بھی میں تیری رضا پر راضی رہوں گا۔"

محمد جعفر کی زندگی میں وہ دن نہایت پر مسرت و مبارک تھا جبکہ ان کی دعا بارگاہ خداوندی میں قبول ہوئی اس طرح (۱۲۶۷ھ) میں ان کا پاک و پاکیزہ مکان ایک ننھے منے بچے کے نوز جمال سے منور ہو گیا اور مہر جرد کے باشندوں کے لئے یہ غیر معمولی واقعہ بہت زیادہ خوشی و حیرت کا موجب ہوا۔

بچے کے باپ نے جو اس بچے کو کرامت پروردگار مانتا تھا بچے کا نام عبدالکریم رکھا اور عبدالکریم بھی آخر کار برسوں بعد بندگان خدا پر فیض کرامت الہی کی بارش کا وسیلہ بنا۔

عشقِ پنہال

عبد الکریم نے ماور مہربان کے پر شفقت سایہ میں چھ سال گزارے اس کے بعد مدرسہ جانے کا وقت آیا کیونکہ وہ ابتداء ہی سے لکھنے پڑھنے سے دل چسپی رکھتا تھا۔ اور کبھی کبھی اس خواہش کو باپ کے سامنے ظاہر بھی کرتا رہتا تھا مگر باپ باوجودیکہ بیٹے کو تعلیم دینا چاہتا تھا پھر بھی کچھ نہ کر سکا کیونکہ اس وقت مہر جرد میں مکتب و مدرسہ تھا ہی نہیں اور بچے کھیتی کسانی کا کام کر کے موسمی چرا کے یا اپنے باپ کے ہنر و پیشہ میں ہاتھ بٹا کر جوان ہو جایا کرتے تھے۔ عبد الکریم بھی اسی دیہات کے ایک لونہال تھے ان کے پاس بھی اس کے سوا اور کوئی دوسرا کام نہیں تھا لہذا مجبوری تھی۔ چنانچہ اسی عالم میں ایک زمانہ گذر گیا اور عبد الکریم مہر جرد کے گاؤں میں دن کاٹ رہے تھے یہاں تک کہ ایک دن ان کے رشتہ داروں میں سے ایک شخص بنام محمد جعفر معروف بہ میر ابو جعفر آگئے جو خود عالم تھے اور روحانی لباس بھی پہنے ہوتے تھے۔ انھوں نے اس بچہ کو پہلی نظر میں تاڑ لیا اور اس کی چھپی ہوئی ذہانت و صلاحیت وغیر معمولی استعداد کو دیکھ کر اس کی تعلیم کی ذمہ داری اپنے سر لے لی۔ ماں باپ کی رضامندی حاصل کر کے عبد الکریم کو اردکان لے گئے اور مکتب میں بیٹھا دیا۔

ان دنوں "اردکان" کی علمی حیثیت اس زمانے جیسی نہیں تھی جبکہ وہ چھوٹا یونان کہلاتا تھا کیونکہ فقہاء و علمائے اسلام نے اس قصبہ سے ہجرت کر کے آہستہ آہستہ حوزہ علمیہ نجف و یزد کو آباد کر لیا تھا اس کے باوجود یہاں علم کا چراغ غالباً

نہیں ہوا تھا اور ابتدائی علوم و ادبیات و قرآن کی تعلیم کا سلسلہ جاری تھا۔
 عبدالکریم نے اس اجنبی شہر میں چند سال رفت و آمد کر کے گزارے۔ دن
 کو وہ اساتذہ کے درس میں جاتے اور رات ابو جعفر کے گھر میں بسر کرتے تھے اور
 شب جمعہ کو والدین سے ملاقات کرنے کے لئے مہر جبرود کا راستہ پکڑ لیتے یہ چند
 سال عبدالکریم نے تکلیف و سختی میں کاٹے مگر جب مدتوں بعد وہ مقام حریت
 کو پہنچے اور استاد مسلم مانے جانے لگے تو اپنی کامیابی کو میر ابو جعفر کے ایشار
 وفد اکاری کامرہون بتاتے اور شہر اردکان میں مکتب کے ایام کا زمانہ کا ذکر
 بہت لذت لے کر کرتے تھے۔

ماں کے آنسوؤں کی شبنم کے تلے

بڑے لوگوں کی زندگی ہمیشہ سختیوں اور ناہمواریوں سے بھری رہی ہے
 بچپن میں وہ تکلیف ورنج کی دنیا میں پرورش پاتے رہے ہیں اسی لئے آگے
 چل کر سخت سے سخت طوفان کے سامنے سینہ تان کر کھڑے رہتے ہیں۔ عبد
 الکریم کی نوجوانی بھی حوادث سے پرستقبل رکھنے والوں جیسی رہی ان کی
 زندگی بھی تاریخ کی اعلیٰ شخصیتوں جیسی گذری ہے۔ نوجوانی ہی میں وہ سایہ
 پدری سے محروم ہو گئے اور پھر غم نصیب ماں کی تنہائی دور کرنے کے لئے مہر
 جبرود آگئے۔ مدتوں طلب علم کے عشق کی آگ سینہ میں دباتے رہے اور بدترین
 حالات میں ماں کے ہدم و مونس بنکر برسوں مکتب و مدرسہ دوستوں سے
 دور اپنے گاؤں میں پڑے رہے۔ چند سال بعد جب پھر آتش شوق علم بھڑکی
 تو ماں سے اپنا حال دل کھہر سنایا۔ ماں خود ایک مومنہ پاک و عاشق الہیت

تھیں انھیں تو جیسے اس دن کا انتظار تھا۔ عبد الکریم کی ماں نے حوزہ علمیہ یزد کے لئے ان کا سامان سفر تیار کیا اور آنسو پی کر اپنے فرزند کو کاروان کے ساتھ روانہ کر دیا۔

حوزہ یزد

تیرہویں صدی کے اواخر میں یزد کا حال یہ تھا کہ یہاں علوم دینی کے پانچ مدرسے موجود تھے جن میں بہترین طلاب علوم اسلامی کا اجتماع تھا اور سبھی لائق توجہ کردار و معنویت کے حامل تھے۔ حوزہ علمیہ نجف کے بڑے بڑے تعلیم یافتہ علماء اور شیخ مرتضیٰ انصاری و مرزا شیرازی کے تلامذہ یہاں درس دیتے تھے اس طرح یزد عجب پر رونق حوزہ علمی کی حیثیت رکھتا تھا۔ دیگر مدرسوں میں محمد تقی خاں کا مدرسہ بہت شہرت رکھتا تھا یہاں سطحی و خارج دونوں درس ہوتے تھے اور آقائی مدرس بزرگ جیسے عظیم علماء ان حوزات علمیہ کے نگران و ناظم تھے۔

جو ان عبد الکریم، ایسی معنوی فضا والے دارالعبادہ یزد میں قدم رکھتے ہیں، ہر طرف سے ان کا استقبال ہوتا ہے وہ مدرسہ محمد تقی خاں میں قیام کر کے سالہا سال علماء اعلام و اساتذہ بزرگ سے علوم اسلامی کی تحصیل کرتے ہیں۔ سخت محنت و لگن کے ساتھ درس و مطالعہ کی مشغولیت ان کو جلد ہی ایک اسلامی دانشمند و عالم بزرگ بنا دیتی ہے اور ان کی اجتماعی و معنوی شخصیت مسلم ہو جاتی ہے۔

شوق دیدار

ملک عراق کے چار منڈیہی شہر، نجف، کربلا، کاظمین، سامرہ کو "عتبات" کہا جاتا ہے۔ یہ شہر فرزندِ ن پمغیر کے میزبان ہیں اور وہاں کی مٹی نے ہمارے بزرگ ائمہ کے پاک وجود کو اپنی آغوش میں لے رکھا ہے۔ یہ چاروں شہر صدیوں سے متواتر مکتب تشیع کے شیفتگان کے لئے موردِ توجہ شوق رہے اور دنیا کے گوشے گوشے سے عشاق کو اپنی طرف کھینچتے رہے ہیں حرم اہل بیت کے زائرین ہر سال آستان بوسی کے شوق میں اس عہد کی پیرِ خطر راہوں اور تکالیف سفر کو شہیلی پر جان رکھ کر برداشت کرتے اور دیارِ معشوق کی طرف جاتے رہے ہیں اور پھر ہفتوں مہینوں تک ان شہیدانِ راہِ فضیلت و انسانیت کی ملکوتی بارگاہ کے پہلو میں دعا و عبادت گزاری میں بسر کرتے رہے ہیں۔ یہ شہر اماموں کے وجود کی برکت کے علاوہ حوزہ ہائے علمیہ کے مالک بھی رہے ہیں اسی وجہ سے وہاں پر دور و نزدیک کے بیشتر علمائے دین و دانشورانِ عالی قدر جمع ہوتے رہے ہیں اور ائمہ کی بارگاہ مقدس کے ارد گرد اسلامی مسائل کے دروس پر بحث و مذاکرہ کرتے رہے ہیں اور یہاں سے دانش و معرفت کا تحفہ علمی و معنوی ذخیرہ دور دور لے جاتے ہیں جو ان وتشنہ علم عبد الکریم کے دل میں عتبات عالیات کی زیارت کا شوق پیدا ہوتا ہے اور وہ اٹھارہ سال کی عمر میں ایک زیارتی قافلہ کے ساتھ ادھر چل پڑتا ہے اور چونکہ اس کا خیال تھا کہ علمی محافل میں قدم رکھنے اور اساتذہ کے سامنے زانو ٹیکنے سے قبل روح و

جان کی طہارت و تنزیہ ہونا چاہیے اس لئے قافلہ سے جدا ہو جاتا ہے
 باوجودیکہ اس زمانہ میں سامرا کا حوزہ علمیہ نہایت پر رونق تھا مگر وہ کربلا کو
 چن لیتا ہے اور حرم مقدس حسینی کے جوار میں دو سال صرف تہذیب نفس و
 تحصیل طہارت کے لئے گزارتا ہے۔

شہر خون و شجاعت

شہر خون و شجاعت یعنی کربلا دریا تے فرات کے جنوب مغرب میں بغداد
 سے ۱۰۵ کیلومیٹر کی دوری پر واقع ہے۔ اسلام سے پہلے گذشتہ زمانے میں کلدانیوں
 کے معابد کی وجہ سے اس کا نام کربلا (معبد خدایان) پڑ گیا۔ لیکن ظہور اسلام کے بعد
 اللہ کی دسویں محرم تک یہ خطہ بالکل غیر آباد تھا اور وہاں کوئی نہیں رہتا تھا
 بس ایک لوق و دق صحرا تھا جس میں چھوٹے چھوٹے ٹیلے تھے جو پرانے زمانے
 میں جنگ کے لئے مناسب ٹھکانا مانا جاتا تھا لیکن عاشور محرم کے خونین حادثہ
 کے بعد یعنی جس دن یہاں پر سید الشہداء کا خون پاک بہایا گیا اسی روز سے
 یہاں حیات کی لہر دوڑنے لگی۔ اور اس کا نام تمام دنیا میں پھیل گیا ہر سال
 اس سرزمین پر عاشقان حسینی کے بڑے بڑے قافلے آنے لگے اور تھوڑے ہی
 دنوں میں وہاں تعمیر شروع ہو گئی مکانات بننے لگے اور اس طرح کربلا کا شہر آباد
 ہو گیا اور اس کا شمار اہم مذہبی شہروں میں ہونے لگا۔ جیسے جیسے دن گزرتے
 گئے اس شہر کے شیوخ و حکام کی توجہ سے بارگاہ حسینی کی عظمت بڑھتی گئی
 اور دھیرے دھیرے چند فقہاء و علماء وہاں آ گئے۔ اور کربلا ایک با عظمت حوزہ علمیہ
 بن گیا اس کے بعد گذشتہ صدیوں میں جہاد و شہادت کے دیوانوں کے لئے

کعبہ مراد اور علماء اور روحانیین کی مجلس میں بدل گیا۔ جن کے نوک قلم سے خاندان علوی کے افکار کا چشمہ آب حیات تاریخ بشریت میں ہمیشہ جاری رہا ہے۔ لیکن دشمنان اہلبیت و تشیع کو اہل مرکز فضیلت و جوانمردی کی شان پسند نہیں آئی اسی لئے شہادت امام حسینؑ کے بعد سے ہر بلا کی پوری تاریخ ناگوار حالات اور خرابیوں و تباہیوں سے بھری رہی منصور دوانیقی کی غارتگری و تجاوز و شیطاقت و متوکل عباسی کی سفاکی و جبر اثم (۲۴۹-۲۳۶ھ) کے تحت امام کی بارگاہ کی ویرانی کے بعد جو سب سے زیادہ دردناک و خون کے آنسو رلانے والا واقعہ تھا وہ خبیث و ہابیوں کے ہاتھوں شہر کے بے گناہ عوام کا قتل عام تھا۔

۱۲۱۴ھ میں سعود بن عبدالعزیز نے ^{۲۵} ہزار و ہابیوں کی فوج لے کر اس شہر پر ٹوٹ پڑا اور تقریباً پانچ ہزار شیعوں کے قتل و خونریزی کے ساتھ ساتھ حرم مطہر کے تمام اموال و جواہرات کو بھی لوٹ لیا۔ لیکن جس نے زمانے میں شیخ عبدالکریم یزدی کو بلا میں اساتذہ کے سامنے زانوئے ادب تہہ کر کے معنویت کے گہر و نقل اکٹھا کر رہے تھے اس وقت کو بلا میں امن و سکون تھا۔ چنانچہ وہ بھی صد ہا طلب علوم اسلامی کی طرح روزانہ اپنے حجرہ سے امام حسینؑ کے حرم میں جا کر شور و غل سے دور ساکت و خاموش فضا میں علم و تقویٰ کے زیور سے خود کو آراستہ کرتے تھے۔

آغاز تلاش

عبدالکریم ایک باذوق جوان اور استعداد و صلاحیت کے نشہ میں ڈوبے ہوئے تھے وہ دعا و مناجات و راتوں کی تنہائی سے بہت مانوس

تھے۔ انھوں نے ابتدا میں کربلا کے بزرگ عالم آیتہ اللہ فاضل اردکانی کے درس میں شرکت کی اپنی محنت و کوشش سے استاد کا دل جیت لیا فاضل اردکانی حوزہ علمیہ کربلا کے رئیس تھے۔ ان کی سفارش پر عبد الکریم کو مشہور مدرسہ حسن خاں میں جگہ مل گئی اور وہ تحصیل علم میں مشغول ہو گئے۔ آیتہ اللہ اردکانی نے عبد الکریم کو مستعد و محنتی پایا تو ان کی تعلیم و تربیت میں زیادہ سے زیادہ دلچسپی لی اور ان کی کوشش سے عبد الکریم کا شمار حوزہ علمیہ کربلا کے افاضل میں ہونے لگا۔ استاد کی زاہدانہ زندگی نے بھی ان کو عملی درس دیا انھوں نے آیتہ اللہ فاضل اردکانی کے زیر سایہ دو سال گزارے اس مدت میں عبد الکریم کی ذہانت و استعداد استاد پر آشکار ہو گئی اور انھوں نے سمجھ لیا کہ اب حوزہ علمیہ کربلا ان کے لئے کافی نہیں ہے۔ اس لئے انھوں نے حوزہ علمیہ سامرہ کے لئے انھیں تیار کیا اور مرجع تقلید وقت مرزای بزرگ شیرازی کے نام ایک خط لکھ کر دیا جس میں عبد الکریم کی اخلاقی و علمی صلاحیت کا ذکر تھا۔ اور اپنی دعاؤں کے ساتھ با احترام طور پر انھیں سامرا بھیج دیا۔

میرزا کے شریعت کدہ میں

اس زمانے میں شیعوں کے مرجع تقلید میرزای شیرازی تھے جو عالمی شہرت کے حامل تھے سامرا میں ان کا غریبامتو اور زاہدانہ مکان علم و سیاست کے شہسواروں کا اڈہ تھا۔ عراق کی سخت گرمیوں میں سرداب والا مکان بہترین مانا جاتا تھا اور میرزای شیرازی کے مکان میں تین بڑے سرداب تھے۔ جن میں سے ایک ان مسافروں کے استراحت کے لئے تھا جو میرزا کے دیدار کے لئے آتے

تھے دوسرا سرداب نماز و علمی و فقہی بحث کے لئے حسینہ جیسا تھا اور تیسرا سرداب مہانوں کی شب گزاری و غذا خوری کے لئے انحضرت صلی اللہ علیہ وسلم کے لئے تھا۔ ایک گرم دن میں مرزا کا مکان ڈھونڈتے ہوئے سامرا پہنچے۔ ملاقات ہونے پر اس بزرگ مرجع تقلید کو استاد کا خط دیا۔ مرزا نے فاضل اردکانی کا محبت بھرا خط پڑھ کر اس جوان طالب علم سے لطف و عنایت کا اظہار کیا اور اپنے احساسات کو شیخ عبدالکریم سے یہ کہہ کر ظاہر کیا کہ ”مجھے تم سے محبت ہو گئی۔“

جب شیخ عبدالکریم سامرا پہنچے تو اتفاق سے رمضان المبارک کا مہینہ تھا اور حوزہ ہائے علمیہ میں تعطیل چل رہی تھی اس لئے شیرازی نے ایک مہینہ تک انھیں اپنے یہاں مہمان رکھا۔ اس زمانے کو یاد کرتے ہوئے شیخ عبدالکریم ایک دن کہنے لگے ”مرزا شیرازی کے مکان کا سرداب ہی میرے رہنے کی جگہ تھی اور مطالعہ کا کمرہ بھی۔ ماہ مبارک رمضان میں سحری تو یہیں کھاتا تھا لیکن افطار کے لئے میرزا کے گھر نہیں پہنچتا تھا بلکہ سخت گرمی کی وجہ سے فرات کی طرف چلا جاتا جی بھر کے پانی پیتا اور تیرتا بھی تھا۔“

حوزہ سامرا کی خوبیاں

حوزہ علمیہ سامرا کی خصوصیات و محاسن سے آگاہی کے لئے ہمیں میرزا بزرگ شیرازی کی شخصیت کے مختلف پہلوؤں کا باریکی سے جائزہ لینا ہوگا۔ میرزا شیرازی اپنے استاد شیخ مرتضیٰ انصاری کی رحلت کے بعد عالم تشیع کی مرجعیت کی مسند پر مکن ہوئے ان کا شمار اسلام کی برگزیدہ علمی سیاسی، اجتماعی شخصیات میں ہوتا ہے۔ میرزا اپنی مخصوص فطانت کے

باعث علمی و فقہی باریکیوں کی تہ تک فوراً پہنچ جاتے تھے اس کا ثبوت یہ ہے کہ شیخ انصاری نے کتاب فرائد الاصول (رسائل) لکھنے کے بعد اس کی تصحیح کا کام اپنے اسی شاگرد فرزانہ کے سپرد کیا اس کے علاوہ میرزا سیاسی و اجتماعی نزاکتوں کو سمجھنے میں بھی ایک خاص نظر کے مالک تھے۔

شیخ انصاری کا زمانہ مسلمانوں کے لئے امن و سکون کا تھا اس لئے حوزہ ہائے علمیہ کی کارکردگی کا محور صرف نشر احکام و تبلیغات دینی کی اشاعت میں محدود تھا لیکن میزای بزرگ شیرازی کے زمانے میں حالات زمانہ خصوصاً اسلامی ممالک کی کیفیت شدید بحرانی تھی ایک طرف یورپ کے بیوروں کی حریصانہ نظریں اسلامی ممالک کے معادن و ذخائر پر گڑھی ہوتی تھیں جس کے حصول کی خاطر انھوں نے ملک کی مسلم آبادی میں انتشار پھیلانا شروع کر دیا تھا مسلمانوں اور اسلامی مملکتوں پر روزانہ سیکڑوں مصائب و مشکلات کا طومار کھڑا کیا جاتا ان کے تمام اموال و جملہ سرمایہ استعماریوں کی غارتگری کی زد میں تھے دوسری طرف آئے دن اسلامی ممالک کے ناکارہ و عیش پسند و خود پرست فرمانرواں ہتک آمیز معاہدوں پر دستخط کر کے عالم اسلام کو سچا رہ و ضعیف بنا رہے تھے اور برطانیہ، فرانس، روس جیسے استعماریت پسند ممالک ان اسلامی ملکوں کی ناتوانی سے مفاد بیجا حاصل کرتے اور اپنے تسلط و دباؤ کو بڑھاتے جا رہے تھے ایسے ماحول میں میزای شیرازی نے بطور مرجع تقلید عصر حوزہ علمیہ کو زمانہ کے متغیر حالات سے ہم آہنگ رکھنے کی بنیاد ڈالی اور تحقیق علمی کے ساتھ ساتھ علمی جہاد کے میدان میں قدم رکھا اور ایسے شاگردوں کی تربیت کی جو سیاسی و اجتماعی مسائل میں بھی عوام کی ہدایت و رہبری کر سکیں ان ہی میں سے ایک حاج شیخ عبدالکریم حاتری تھے جن کا نام نامی ناقتا بل

حوزہ علمیہ سامرا میں

شیخ عبدالکریم حوزہ علمیہ سامرا میں بارہ سال تک تحصیل علم کرتے رہے اس درمیان انھوں نے ہر طرح کی مشقت و زحمت برداشت کی اور ہر طرف سے آنکھیں پھیر کر ساری توجہ علمی و معنوی کمالات کے حصول میں صرف کر دی ان کا ذہن و دماغ دیگر خود ساختہ مردان بزرگ کی طرح دنیاوی مشغولیت و معاملات کی طرف بالکل نہیں بھٹکا۔ انھوں نے زمانہ طالب علمی میں اپنا فرض صرف علوم اسلامی کی تحصیل و تحقیق ہی جانا اور اسی ہمت و حوصلہ بلند کے ساتھ دن گزارے جو ایک روحانی و علمی شخصیت کے لئے لازم ہیں اس طرح کہ دیکھنے والا کہے بغیر نہ رہے کہ یہ بناتے ہی گتے ہیں آنے والے زمانہ کے لئے اور ان کا تعلق حال سے نہیں مستقبل سے ہے۔ چنانچہ وہ حوزہ سامرا میں بالکل شائستگی استاد کی کرسی پر رونق افروز ہوتے ہی انے اساتذہ کی توجہ خاص کامرکز بن گئے اور تھوڑے ہی عرصے میں اجتہاد کی روشنی نے ان کے وجود و پیکر کو منور کر دیا لیکن شیخ عبدالکریم نے میرزا امی بزرگ شیرازی کی وفات کے بعد نجف کی راہ پکڑی اور پھر وہیں ٹھہر گئے

استادوں کے حضور میں

تحصیل علم کی راہ میں شیخ عبدالکریم کا عزم مصمم، جفاکشی، دانستہ محنت

نے علم کے بحرِ ذخار جیسے اساتذہ کو اپنی طرف کھینچا اور انہوں نے شیخ کی علمی و معنوی شخصیت کو بنانے میں کوئی دقیقہ نہ اٹھا رکھا چنانچہ ان کے نقوش عالی بھی سیرت و آثارِ شیخ میں انمٹ بن گئے۔ حوزہ علمیہ سامرا میں رہ کر بڑے بڑے فقہار و علماء مثلاً آیۃ اللہ سید محمد فشار کی، آیۃ اللہ محمد تقی شیرازی و آیۃ اللہ شیخ فضل اللہ لوری ایسے حضرات جن میں سے ہر ایک آسمانِ فقاہت کا ستارہ درخشاں تھا شیخ ان سب سے علم و ایمان کی خوشہ چینی کرتے رہے۔

۱۔ آیۃ اللہ فشار کی

آیۃ اللہ فشار کی اصفہانی حوزہ سامرا کے بزرگ ترین اساتذہ میں سے تھے آپ کبھی بھی شیخ عبد الکریم پر لطف و عنایت میں دریغ نہیں کرتے تھے اسی وجہ سے شیخ کا شمار مرحوم فشار کی کے قلبی ارادتمندوں میں ہوتا اور شیخ اپنے بہت سے کارناموں حتیٰ کہ حوزہ علمیہ قم کی تاسیس کو بھی اپنے استاد مرحوم سے عقیدت کا مرہون جانتے تھے۔

آیۃ اللہ سید محمد فشار کی حوزہ سامرا میں علمی شہرت نہیں رکھتے تھے بلکہ ان کے زہد و اخلاص اور روحانی عظمت کے بھی چرچے عام تھے میرزا بزرگ کی وفات کے بعد آیۃ اللہ محمد تقی شیرازی نے ان کے نام پیغام بھیجا اور آیۃ اللہ فشار کی سے درخواست کی کہ وہ مرجعیت قبول کر لیں مگر انہوں نے آیۃ اللہ شیرازی کے مقابل میں آنے سے گریز کیا اور علمائے نجف و سامرا کے اصرار پر مرجعیت کے مقام بلند و پر عظمت کی توضیح کرتے ہوئے فرمایا: "میں مرجعیت کے لائق نہیں ہوں۔ اسلامی مرجعیت کے لئے عالم فقہ

کے علاوہ دیگر امور بھی لازم ہیں۔ ایک مجتہد کو سیاسی مسائل سے واقف ہونا چاہیے اور ہر کام میں درست قدم اندازی کی پہچان بھی ضروری ہے اس کام میں ہمیں مداخلت مرحمت کو تباہی کی طرف لے جانا ہوگا۔

آیۃ اللہ فشاہی نے اپنی پوری عمر علوم دینی کے طلاب کی تربیت کے لئے وقف کر دی۔ وہ ایسے مجتہد آگاہ تھے جو ہر خطرے کے موقع پر مکتب اہل بیت و اسلام کے پشت پناہ تھے ان کی رحلت ۱۳۱۶ھ میں نجف اشرف میں ہوئی۔

۲۔ میرزای دوم

شیخ عبدالکریم کے دیگر اساتذہ میں ایک بزرگ ہستی آیۃ اللہ محمد تقی شیرازی کی تھی جو میرزای دوم کے لقب سے مشہور ہیں ان کا شمار میرزای اول کے نمایاں ترین شاگردوں میں ہوتا تھا آپ کی ولادت ۱۲۷۰ ہجری میں شیراز میں ہوئی اور پرورش و تربیت عارف و زاہد باپ کے دامن میں پائی جو انی میں تحصیل علم کیلئے کربلا گئے پھر سامرا میں ایک طویل مدت تک میرزای بزرگ کے حلقہ درس میں شریک رہ کر خود بھی علوم اسلامی کی تدریس کے استادوں میں شامل ہو گئے۔

آیۃ اللہ محمد تقی شیرازی سخت بحرانی دور میں عراقی مسلمانوں کی پکار پر پہنچے جبکہ برطانیہ عراق میں اپنے ایک مہرے بنام ”سریرسی کاکس“ کو حاکم بنانے کی چال میں مصروف تھا میرزا تقی شیرازی نے اپنے مشہور و دلیرانہ فتویٰ بے نظیر سے اس سازش کو خاک میں ملادیا اور ایک اسلامی ملک پر غیر مسلم

کی حکومت کو حرام قرار دیا۔ انھوں نے ۱۳۲۸ھ میں اپنا دوسرا فتویٰ جاری کیا جو تاریخ میں "فتویٰ جہاد" کے نام سے شہرت رکھتا ہے۔ عراق کی سرزمین انگریزوں کے غاصبانہ قبضہ میں تھی۔ اس فتویٰ سے عراق کے ہر گوشے سے اسلامی مجاہدین انگریزوں کے خلاف جمع ہو گئے اور اپنی جوانمردی و بہادری سے انھیں عراق سے مار بھگا گیا۔

استعمار برطانیہ کے خلاف جہاد کے موقع پر آیت اللہ شیرازی کی ایک طرف فقیہ آگاہ اور گہرے سیاست داں تھے اور ساتھ ہی ساتھ مضمونیت کی روح بلند و کرامت الہی سے سرفراز بھی تھے۔ شیخ عبدالکریم نے حکم زیارت عاشورا کا جو واقعہ خود بیان کیا ہے وہ اس واقعیت کا بیان گہرے شیخ عبدالکریم حائری جنھیں ان کا قریب ترین شاگرد مانا جاتا تھا اس تعلق سے فرماتے ہیں۔

"اس زمانے میں جبکہ میں سامرا میں علوم دینی کی تحصیل میں مشغول تھا۔ اہل سامرا طاعون کی وبائی بیماری میں گھر گئے اور روزانہ دسیوں لوگ مرنے لگے۔ ایک دن میرے مرحوم استاد فشارکی کے مکان پر چند اہل علم جمع تھے کہ آیت اللہ محمد تقی شیرازی بھی تشریف لے آئے اور اس بیماری اور اس کے خطرات پر گفتگو چھڑ گئی میرزا نے تمام حاضرین کی بات سننے کے بعد فرمایا کہ اگر میں ایک مشورہ دوں تو کیا آپ اسے تسلیم کریں گے؟ تمام لوگوں نے کہا کہ ضرور، تو آپ نے فرمایا کہ میرا کہنا یہ ہے کہ آج سے دس دن تک سامرا کے تمام شیعوں زیارت عاشورا پڑھیں اور اس کا ثواب حضرت حجۃ بن الحسنؑ (امام مہدی) کی مادر گرامی حضرت زکریاؑ خاتون کو ہدیہ کریں تاکہ یہ بلا دور ہو" اہل مجاہدوں نے یہ حکم شیعوں تک پہنچایا

اور سبھی زیارت عاشورہ پڑھنے لگے دوسرے ہی دن سے اموات کا سلسلہ بند ہو گیا اور کسی شہید کی جان نہیں گنتی۔

۳۔ شیخ شہید (فضل اللہ نوری)

مشروطہ وہ پلاؤ ہے جو سفارتخانہ اغیار کی دیگ سے نکالا گیا ہے وہ مسلمانوں اور ایرانیوں کے کام کا نہیں ہے۔ "شیخ فضل اللہ نوری کے آخری ایام کے کلمات سے" شیخ فضل اللہ نوری شہید راہ مشروطہ مشروعہ ان ہستیوں میں سے تھے جن کے علمی و معنوی کمالات سے بھی شیخ عبدالکریم نے کافی استفادہ کیا۔

شیخ شہید مازندران کے قصبہ نور میں ۱۲۵۸ ہجری کو پیدا ہوئے ابتدائی کتب درسیات اپنے والد ماجد سے پڑھیں اور پھر آغاز نوجوانی میں تکمیل درس کی غرض سے نجف اشرف کی ہجرت اختیار کر لی۔ مطالب علمی کے بیان میں تو وہ عجیب باریک بینی کے حامل تھے ہی اس کے علاوہ طلبہ کو اپنے عہد کے معاشرہ کی ضروریات و حقائق و معاملات سے آشنا کرنے میں بھی یدِ طولی رکھتے تھے اور جوان طلبہ کی روح کو ہمیشہ استعمار کے خلاف جہاد کے لئے بیدار کرتے رہتے تھے آپ تحریک مشروطیت کے دوران ایران واپس آگئے اور مسائل سیاسی سے واقفیت کی بنا پر تحریک مشروطہ کے سچے اغیار کے پوشیدہ ہاتھوں کو دیکھ کر ضبط نہ کر سکے اور بڑی دلاوری کے ساتھ استعمار کی سازش کا پردہ فاش کر دیا اور رہبر تحریک مشروطہ کی

صورت میں مقابلہ کیا۔ لیکن مشروط کے چند مصنوعی دعویداروں کی غداری سے گرفتار کر لئے گئے۔

”بیرم خاں ازمنی“ کی فوجی عدالت میں انکی پستی ہوئی اور آنا فانا انھیں سولی پر پہنچا دیا گیا۔ ولادت مولائے کائنات حضرت علی علیہ السلام کی تاریخ تیرہ رجب المرجب کو انھیں پھانسی دیدی گئی۔ شہر مقدس قم میں حضرت معصومہ قم کے بڑے والے صحن میں ان کا مقبرہ آج بھی آزادی کے شہید اتیوں کی زیارت گاہ ہے۔

ذمہ داریوں کی کھوج میں

شیخ عبد الکریم کی مہر جرد (یزد) سے پہلی ہجرت دانش و ایمان کے آب مصفا کی تلاش میں شروع ہوئی اور حوزہ علمیہ سامرا تک پہنچنے پر تمام ہوئی ان کی دوسری ہجرت عظیم ذمہ داری کی انجام دہی کی راہ میں بھی جس کا آغاز توجت اشرف سے ہوا لیکن انجام ناپیدہ ہی رہا۔

حوزہ علمیہ سامرا سے فراغت پاتے ہی خانہ خدا کی زیارت کے شوق میں سفر حج کو روانہ ہو گئے اور وہاں سے روح لطیف و محکم حوصلہ لے کر توجت اشرف کے ارادے سے چلے۔ لیکن ذمہ داریوں کی فکر نے ان کو دورا ہے پر کھڑا کر دیا ایک طرف حوزہ علمیہ نجف میں علوم دینی کے طلاب ان کے گرد پروانہ وار گردش کرتے تھے اور ان کا وجود طلبہ کے لئے شمع فروزاں بنا ہوا تھا تو دوسری طرف خود ان کی روح دوسری جگہ مائل پرواز تھی اور ان کے سر میں دوسری ہجرت کا سودا سمایا ہوا تھا۔ نجف پہنچ کر انھوں نے امیر المومنین

حضرت علیؑ کی بارگاہ میں خود کو وقف کر دیا اور اسی اثناء میں آنخوند خراسانی کے درس کی شہرت سنکر اپنی عظمت و درجہ بلند کے باوجود ان کے سامنے زانوئے ادب تہ کیا اور آنخوند کے درس سے ایک سال تک استفادہ کر کے اپنے وطن ایران واپس چلے گئے مگر انھیں وہاں کے پر آشوب حالات اور تحریک مشروطہ کی بلبل کو دیکھ کر اپنے لئے کام کا مناسب موقع نظر نہ آیا اور دوبارہ کربلا واپس آگئے۔

کربلا میں قیام

اس زمانے میں کربلا کا حوزہ علمیہ بہت پر شکوہ و شاندار و مشہور تھا اگرچہ ۱۳۰۲ھ میں آیتہ اللہ فاضل اردکانی کی وفات کے بعد وہ رونق تو نہیں رہی تھی نہ ہی مدرسہ ہائے علمیہ میں قابل توجہ جوش و حرکت تھی بلکہ شیخ کے زمانہ طالب علمی میں وہاں طلاب کی کثرت تھی اس کا پتہ نہیں تھا۔ بارگاہ مقدس حسینی بھی درس و بحث علمی سے خالی اور پرسکون تھی اور صرف عشاق اہل بیت اور ضریح حسینی کے زائرین کا ہمہ سنائی پڑتا تھا۔

شیخ عبدالکریم نے ایران سے واپس آکر حوزہ علمیہ کا یہ افسوس ناک حالی دیکھا تو یہیں ٹھہر گئے۔ اس زمانے میں انھوں نے اپنا لقب حاتری رکھا حوزہ علمیہ کربلا میں قیام کر کے انھوں نے سالہائے گذشتہ کی عزت و فراموشی کے غبار کو شہر کے چہرہ سے صاف و دور کر دیا اور کھتی برس کی خاموشی و سکوت کے بعد دوبارہ مدارس میں طلاب کی صدائیں گونجنے لگیں اور امام حسینؑ کا حرم بھی دانشمندی کی علمی بحث و گفتگو سے خالی نہ رہ گیا بلکہ وہاں کا

منظر تو اور بھی نیا رہا ہو گیا۔

مدرسہ حسن خاں کے تارک حجبے جسے دیکھ کر ہر دانش و معارف دوست
رنجیدہ ہو جاتا تھا اب معنوی غلغلہ و شور سے پُر اور مدرسہ حسن خاں کا درسی حلقہ
حرم امام حسینؑ تک پھیل گیا تھا۔

اس زمانے میں آیۃ اللہ حائری اصول و فقہ کے دو بہترین درس خارج دیتے
تھے۔ اور بقیہ اوقات کو علوم دینی کے عام طلاب کے اختیار میں دے رکھا تھا اس
کے علاوہ مرجع تقلید شیوہ آیۃ اللہ محمد تقی شیرازی نے اپنے احتیاطی مسائل میں شیخ
کی طرف حق رجوع دیا تھا۔ اس طرح ان کے ذمہ لوگوں کے دینی مسائل کا جواب
بھی دینا تھا۔

۱۳۳۲ھ ہجری میں شہر کربلا میں برطانوی استعمار کی انتشار پسندی اتنی
شدت اختیار کر گئی۔ آشوب و غلجان کا موجب بن گئی۔ عثمانی حکام کربلا والوں
سے دیرینہ عداوت و کینہ رکھتے تھے انہوں نے شہر کو خاک و خون میں نہلا دیا
دوسری طرف برطانیہ کی استعمار گر حکومت جو فرقوں میں اختلاف پھیلانے
میں اہم رول ادا کرتی تھی اپنے تسلط کو بڑھانے کے لئے زمین ہموار کر رہی
تھی چنانچہ کربلا جو چند ماہ قبل سکون و راحت کی جگہ تھی امن و سکون و آرام
کھو بیٹھی۔ اسی اثناء میں زمانے کے ہاتھوں نے تاریخ کے ورق کو اس طرح
پلٹا کہ آیۃ اللہ حائری نے اراک کے لوگوں کی دعوت قبول کر کے سفر ایران کا
مقصود ارادہ کر لیا۔

حلقہ خواباں میں

اراکِ قدیم سلطان آباد عراق ایران کی شیعہ آبادی والے مشہور شہر وندیس سے ایک ہے اس شہر کی تاریخ بہت قدیم ہے۔ تیرہویں ہجری میں اسے نئے سرے سے بسایا گیا اور نئی تعمیر ہوئی۔ ۱۳۳۷ھ میں جب آیت اللہ شیخ عبدالکریم حائری نے اس شہر میں قدم رکھا اس وقت یہاں توزہ ہاتے درسی یا بڑے مکتب علمی کا پتہ نہیں تھا اور علوم دینی کے مدارس طلبہ سے خالی پڑے ہوتے تھے۔ آیت اللہ حائری نے ابتدا میں درس و بحث کی بات نہیں کی صرف مسجد بزرگ (آقا ضیا) میں لوگوں کو نماز جماعت پڑھا کر مسائل و احکام شرعی بتا دیتے تھے مگر چند ہی روز میں ان کی شیریں سخنی و صلابت شخصی نے نوجوانوں کی توجہ کو جذب کرنا شروع کر دیا اور پھر تو یہ ہوا کہ نماز جماعت کے بعد وہ حلقہ خواباں کے درمیان ہوتے۔ جس میں سے ہر ایک کا چہرہ تحقیقات علمی کا تشنہ دکھانی پڑتا۔ کئی مہینے تک ایسی مجالس برپا ہوتی رہیں۔ اس تشنگی اور جوانوں کا شیخ کے گرد اجتماع ہی رفتہ رفتہ ایک ایسے شاندار درس میں بدل گیا جس کی شہرت پورے شہر میں ہو گئی اس کے نتیجے میں مجالس میں حاضرین کی تعداد روز بروز بڑھنے لگی اور حاج شیخ کا حلقہ درس وسیع تر ہوتا گیا۔

آیت اللہ حائری خود ہی دانش و معارف سے عشقِ حقیقی رکھتے تھے انھوں نے علم کے ان شیدائیوں کے احساسات کو سمجھا اور اسی سال ایک عظیم مجمع علمی

کی تشکیل دینے کے بعد اپنے درس کو مسجد آقا ضیاء سے مدرسہ علمیہ سپہدار لے گئے۔ اور سالہا سال دنیا کی ہاؤس سے دور رہ کر شمع فیضان کی طرح روشنی پھیلاتے اور خود کو جلاتے رہے اور اپنے افکار عالیہ کے اثبات و تحقیق کے لئے بے حد و حساب زحمت و تکلیف برداشت کرتے رہے اور علوم اسلامی کے میدان میں بلند قدموں سے چلتے رہے اور برسہا برس کی انتھک محنت سے ان کے مکتب کا شہرہ ایران کے بہت سے شہروں میں ہو گیا۔ زیادہ مدت نہیں گزری کہ اراک کی شناخت ایران کے بزرگ مجمع علمی کے طور پر ہونے لگی اور دور دور سے علم کی پیاس بجھانے کے لئے نوجوان طلبہ یہاں کھینچ کھینچ کر آنے لگے۔ کہا جاتا ہے کہ اس زمانے میں امام خمینی (رہ) بیس سالہ جوان تھے جنہوں نے اراک کی شہرت سن کر اصفہان کو ترک کر دیا اور اس شہر کی طرف دوڑ پڑے اور جب تک یہ حوزہ علمیہ شہر مقدس قم کو منتقل نہیں ہوا آپ اس مرد بزرگ کے حلقہ دانش و معرفت سے مستفیض ہوتے رہے۔ آیۃ اللہ حائری نے اس پرسکون حوزہ علمیہ کی مسند ریاست کو آٹھ سال تک زینت بخشی اور مرجعیت کی گرانبار دار یوں کے ساتھ ساتھ جوان طلبہ کی پرورش و تربیت سے بھی غافل نہیں رہے۔ اور اس اثناء میں امام خمینی (رہ) کے علاوہ دیگر صد ہا پاک طینت جوانوں کو جس میں کاہر ایک اپنے وقت کا مرجع ہوا ہے اپنے تجرت و کرم کے دامن میں جگہ دی اور شفیق باپ کی طرح انکی تربیت و پرورش کی۔

شہر فضیلت

قم کا شمار مذہب شیعہ کے بزرگ ترین مذہبی شہروں میں ہوتا ہے

جو ایران میں تشیع کے ابتدائی دور میں بھی مرکزیت شیعہ کا حامل تھا اور اب تک وہ دانش و پیش اسلامی و سیاسی و اجتماعی امور میں اپنی فکر و رائے کی قطعیت کو محفوظ رکھے ہوتے ہے۔ یہ شہر بھی نجف و کربلا کی طرح ظہور اسلام کے برسوں بعد آباد ہوا اور اشعری اعراب کے بارے میں کہا جاتا ہے کہ انھوں نے اسے بسایا ان کا معاملہ یہ تھا کہ وہ حضرت علیؑ کے مکتب کے پیرو تھے اور اموی خلفاء سے ان کی ان بن رستی تھی یہ لوگ ۸۳ھ ہجری میں حکومت وقت کے دباؤ سے تنگ آکر جنگل کی طرف نکل گئے اور مدنتوں کی آوارہ گردی کے بعد ایک ندی کے کنارے پڑاؤ ڈال دیا جسے منطقہ "کم" کہا جاتا تھا یہ گروہ ابتدا میں خیموں میں رہتا تھا دھیرے دھیرے انھوں نے مٹی کے مکانات بنائے اور رفتہ رفتہ یہاں کی آبادی پر رونق ہو گئی بعد ایں یہ قصبہ جو نمک کے صحرا کے قلب میں واقع تھا قم کہلانے لگا۔ وہ شہر جس کی آئمہ معصومین علیہم السلام نے ستائش کی ہے۔ اور اس کی فضیلت کے تعلق سے بہت سی باتیں کہی ہیں۔ یہاں تک کہ زمانہ امیر المومنین علی ابن ابی طالب علیہ السلام میں نہ تو یہ شہر تھا نہ یہاں لوگوں کی زیادہ آمد و رفت تھی پھر بھی آپ نے یہاں کے باشندوں کو صاحبان فضیلت و کرم و بگو فرمایا۔ اور ان کے حق میں دعا و مناجات کی۔ حضرت امام صادقؑ نے بھی شہر قم کو مکہ و مدینہ کی صف میں قرار دیا اور اس وقت جبکہ آپ کے فرزند امام موسیٰ کاظمؑ کی ولادت نہیں ہوئی تھی آپ نے اس بیٹے کی بیٹی (معصومہ قم) کی باتیں کرتے اور اس شہر کو ان کا مدفن بتاتے تھے۔

فاطمہ معصومہ (س)

دوسری صدی ہجری کے اواخر میں امام موسیٰ کاظمؑ کی زندان ہارون رشید میں شہادت ہوئی اور دین الہی کے معنوی قدروں کی پاسداری ان کے فرزند بزرگوار امام علی بن موسیٰ الرضا کے سپرد ہوئی۔ آنحضرت کو ۲۳ ہجری میں مجبور کر کے مدینہ سے مامون عباسی کے مرکز خلافت خراسان میں پہنچا دیا گیا۔ اس اثنا میں آپ کی بہن فاطمہ معصومہ (س) اپنے بھائی کے فراق کا تحمل نہ کر سکیں اور اس امید میں خراسان کی طرف روانہ ہو گئیں کہ مدینہ میں دشمنان اہلبیت نے خوف و دہشت کی جو فضا پھیلانی ہے اس سے چھٹکارا مل جائے گا اور بھائی کے زیر سایہ ان مصائب سے دور راحت و آرام کی زندگی نصیب ہوگی۔ حضرت فاطمہ معصومہ (س) کا قافلہ جس میں ان کے قریبی رشتہ دار شامل تھے مشکلات و مشقت و زحمات سے پر منزلیں راستے طے کرتا ہوا ایران پہنچا۔

شہر ساوہ میں داخل ہوتے ہی حضرت فاطمہ انہی سخت بیمار پڑ گئیں کہ ان میں آگے چلنے کی طاقت نہیں رہ گئی۔ ساتھیوں نے علاج و دوا میں کوئی کسر نہیں چھوڑی مگر کوئی فائدہ نہیں ہوا۔ اسی حالت میں حضرت معصومہ (س) کو جانے بھانے شہر قم کا خیال آیا پوچھا کہ یہاں سے قسم کتنی دور ہے جو اب تلاتیس فرسخ۔ اسی وقت قافلہ نے خراسان کے بدلے قم کا رخ کیا اور ایک مدت کے بعد دروازہ شہر تک پہنچا۔

اس زمانے میں شہر قم ایک قصبہ کی طرح تھا اور رہنے والے زیادہ تر اشعری و آل سعود کے قبیلے والے شیعہ پناہ گزین تھے۔ یہ سب کافی عرصہ ہوا عرب کی سرزمین کو ترک کر کے شہر قم میں آکر بس گئے تھے جس وقت وہ لوگ امام موسیٰ کاظمؑ کی اولاد کی آمد سے آگاہ ہوتے فوراً دروازہ شہر کی طرف دوڑ پڑے اور بڑے احترام سے اس بانوی بزرگوار کو لاتے اور "موسیٰ بن خزرج اشعری" کے گھر میں اتارا۔ اہل قم کی عید ہو گئی۔ دختر امام کی آمد کو انھوں نے خدا کا خصوصی فضل سمجھا اور گروہ درگروہ ان کے دیدار کو آنے لگے۔ حضرت فاطمہ معصومہؑ نے اس شہر میں سترہ دن تک بستر بیماری پر گزار کر وادی بقا کی راہ لی جبکہ آپ نے زندگی کی صرف ۲۲ بہاریں ہی دیکھی تھیں۔

اس کے بعد اس بانوی بزرگ کا مرقد بارگاہ محلل و مشکوہ بنا گیا حتیٰ کہ علم و ایمان کے مشتاقوں کی زیارت گاہ اور آپ کے فیض و جود سے شہر قم، مکتب تشیع کا مشہور مرکز بن گیا۔

قم کی طرف ائمہ کی نظریں

شہر قم کی ایک تابندہ تاریخ ہے خصوصاً حوزہ علمیہ کی تاسیس اور مذہبی افراد کے مرکز کی حیثیت سے۔ پہلے پہل جن اشخاص نے اس شہر میں حوزہ علمیہ کے قیام کی کوشش کی وہ قبیلہ اشعری کے محدثین و رواۃ تھے جن کا شمار معصوم اماموں کے دوستوں میں ہوتا تھا اس کے بعد شیخ کلینی و شیخ صدوق جیسی بزرگ شخصیتوں کے ظہور نے اور پھر علوی شیعوں کے اس خطے میں آجانے سے اس کا اثر و مرتبہ بڑھ گیا۔

ظالم عباسیوں کی جابر حکومت کے دباؤ نے شیعوں کو مجبور کیا کہ وہ قم و کاشان جیسے ایران کے مختلف شہروں میں پھیل جائیں اور وہاں مسجد و مدرسہ و کتاب خانہ قائم کر کے تبلیغ و ہدایت کا منصوبہ بنائیں۔ اس کے علاوہ معصوم اماموں کی قم و اہل قم کی طرف توجہ و نظر اور ان روایات نے جو ان بزرگوں سے اس موضوع پر وارد ہوئی ہیں۔ شیعوں کو اس شہر میں آباد ہونے کی طرف مائل کیا اور بتدریج علماء و محدثین کے وجود کی برکت اور مدارس، و کتاب خانوں کی تاسیس نے ایک ایسے عظیم حوزہ علمیہ کی تشکیل کر دی جو لوگوں کی گہری توجہ کا سبب بن گیا۔

عصر صفوی

اگرچہ حوزہ علمیہ قم کی نشوونما اور عہد شاہان صفوی کے درمیان صدیوں کا فاصلہ ہے لیکن حادثات و واقعات سے پُر یہ طویل وقفہ، قم کی درختاں تاریخ کو ماند نہیں کر سکا بلکہ شہر اپنی تاریخی عظمت کے باعث اسی طرح سے تشیع کا مرکز مانا جاتا رہا اور تشیع کی ثقافت و قدروں کو اسی طرح فروغ حاصل ہوتا رہا چنانچہ صفوی حکومت کے قیام کے بعد اس شہر کے حوزہ ہائے علمیہ کی رونق اور بڑھ گئی۔

یہ وہی زمانہ تھا جبکہ ملا صدر الدین شیرازی فیاض لائیبی و فیض کاشانی جیسی بزرگ شخصیتیں حوزہ علمیہ قم میں رونق افروز ہوئیں اور برسوں اس شہر کے مدارس میں بحث و علوم اسلامی کی اشاعت میں مصروف رہیں۔ فقہ، تفسیر، کلام، فلسفہ و عرفان کا درس دیا اور پرسکونہ علمی جلسوں کی تشکیل

سے ایک بار پھر ساری دنیا میں حوزہ علمیہ قم کا ڈنکا بجا دیا اور صفوی حاکموں کی مدد سے فیض کاشانی جیسے علماء نے زیادہ سے زیادہ مدارس بنائے جن میں اہم ترین مدرسہ فیضیہ، مدرسہ مہدی قلی خاں و مدرسہ مومنیہ تھا۔

عصر میرزائی قمی

عظیم محقق میرزا ابوالقاسم قمی عالم تشیع کی دیگر اہم علمی و معنوی شخصیتوں میں سے تھے جنہوں نے اپنی تعلیم مقدس و متبرک مقامات کے حوزہ ہائے علمیہ میں مکمل کی آپ کا شمار آقائی "وحید بہیانی" کے مخصوص شاگردوں میں ہوتا تھا۔

ایران واپس آنے کے بعد معاصر علماء میں ان کی بزرگی و عظمت کا شہرہ بہت بڑھ گیا تھا۔ آیۃ اللہ فیض کاشانی کے دور کے تقریباً سو برس بعد "میرزائی قمی" حوزہ علمیہ قم سے وابستہ ہوتے۔ یہ وہ زمانہ تھا جبکہ علوم اسلامی پر بہت بُرا وقت آپڑا تھا۔ صفوی حکومت کا خاتمہ ہو گیا اور حکومت ایران قاجاریوں کے ہاتھ میں آگئی ان لوگوں نے علوم کی ترقی کی طرف کوئی توجہ نہ دی، فقر و قحط و بد امنی کی پورش نے ان کو صرف اپنی فکر میں مشغول رکھا۔ ایسے خراب حالات میں میرزائی قمی نے حوزہ علمیہ قم میں قدم رخنہ فرمایا اور اپنی بلند نظر کی و بہ علمی کی بدولت جو انھیں فقہ و اصول میں حاصل تھی، ابتداء ہی سے حوزہ میں اونچا مقام حاصل کر لیا۔

میرزائی نے قم میں اپنے قیام کی ساری مدت اس شہر کے علمی مدارس کی تعمیر نو اور درستگی میں گزاری اور بزرگ و با عظمت شاگردوں کی تربیت

کی آپ نے فقہ و اصول میں نہایت بیش قیمت کتابیں تالیف کی خصوصیت سے آپ کی کتاب "قوانین الاصول" نے علم اصول فقہ میں تحول و انقلاب پیدا کر دیا۔ اس طرح انھوں نے ایک بار پھر علوم اسلامی کی اشاعت میں اس شہر کی تاریخی عظمت کو زندہ کر دیا۔

عظمتِ فراموش شدہ

میرزای قمی کا زمانہ اپنی عظمت و شان کے باوجود بہت مختصر و محدود تھا ان کے بعد حوزہ علمیہ قم دوبارہ عالمان دین سے خالی و بے رونق ہو گیا۔ جس کا دوسرا سبب یہ تھا کہ اس زمانے میں شیعہ دنیا میں صرف ایک حوزہ علمیہ کی شہرت تھی اور وہ تھا حوزہ علمیہ نجف اشرف جو طویل تاریخی نشیب و فراز جھیلنے کے بعد بھی تشیع کا باشکوہ و بزرگ ترین مرکز علمی مانا جاتا تھا اور اس کے نام کی شہرت نے دوسرے مراکز کو دبا لیا تھا۔ اور دنیا بھر کے طلاب علوم دین اس کی طرف کھینچ کھینچ کر جاتے تھے۔ مگر القدر اساتذہ ہاں تھے اور علوم اسلامی کی تحقیق و بحث میں اس حوزہ کو امتیاز خاص حاصل تھا۔ اس وجہ سے دوسرے ملکوں کے مصلحین عراق ہی کا رخ کرتے اور نجف اشرف پہنچ جاتے اس طرح دوسرے حوزہ ہائے علمی کی عظمت دھندلی پڑ گئی جن میں سے ایک حوزہ علمیہ قم بھی تھا۔

افسوس ناک حالات

آیۃ اللہ حاتری نے قبل اس کے کہ انھیں اہل قم دعوت دیں ۱۳۳۲ھ میں مشہد مقدس کا سفر کرتے ہوئے ایک بار قم کی زیارت کی تھی اور چند دن روضۃ معصومہ قم کے اطراف میں گزار کر مدارس دینی کی حالت کا قریب سے مشاہدہ کر چکے تھے۔

انھوں نے مدرسہ فیضیہ کو بھی دیکھا جس کے پرشور و آباد کمرے اب محصلین و طلباء سے خالی تھے اور کتابوں کی الماریوں پر گرد و فراموشی بیٹھ چکی تھی ایسا لگتا تھا کہ نہ قم کی فضا میں کبھی اسلامی دانشمندوں اور محققین کی صدائیں گونجی تھیں۔ اور نہ فیض کاشانی و صدر الدین شیرازی ^{عظیم شخصیتوں} نے یہاں عرفان و تفسیر و فلسفہ کے عالی قدر جلسے تشکیل دیتے تھے۔

شیخ حاتری نے ملاحظہ کیا کہ "دارالشفاء" جیسا عالی شان و بزرگ مدرسہ اب فقرا و زائرین کا مسکن بنا ہوا ہے۔ درس و بحث کے کمروں میں کچھ لوگ بس گتے ہیں۔ اور بعض تاجر اس سے گودام کا کام لے رہے ہیں اور سب سے زیادہ غمناک حالت ان دنوں کے جوان طلبہ کی تھی جو اساتذہ کامل و متبحر اور نظم و قانون کے فقدان کے باعث افسردہ چہرہ لیتے وہی تباہی میں اپنا وقت گزار رہے تھے اور اپنے تئیں ان تاریک و گمراہ جہروں میں سطحی بحث کر کے دن کاٹ رہے تھے۔ کہتے ہیں کہ مدارس علمی کے ایسے دلہوز حالات کو دیکھ کر شیخ عبدالکریم نے بڑے رنج و افسردگی کے عالم میں قم کو ترک کیا

اور بار بار انھیں یہ کہتے ہوتے سنا گیا کہ ”کیا ہو جاتا، اگر حوزہ علمیہ قم کے معاملات درست و صحیح ہو جاتے۔“

آیۃ اللہ عاتری کا قم میں ورود

سنہ ۱۳۲۷ ہجری شمسی (مطابق ۲۲ رجب ۱۳۴۰ھ قمری) کی سردیاں ختم ہو رہی تھیں کہ آیۃ اللہ عاتری اور ان کے بڑے صاحبزادے آیۃ اللہ تقی عاتری نے باہر اہی آیۃ اللہ محمد تقی خوانساری لوگوں کی دعوت کو قبول کرنے کے ارادے سے اراک سے قم کی طرف حرکت کی۔ عید مبعوث پیغمبر کے اکرام میں پورے شہر قم میں چراغاں و سجاوٹ تھی ایسے موقع پر عوام نے آیۃ اللہ عاتری کا گرجاؤشی سے استقبال کرنے کی تیاریاں بھی کر لیں۔

شہر میں جیسے ہی آیۃ اللہ عاتری کی تشریف آوری کی خبر اڑی جمعیت کے شیدائی فوج در فوج دیوانہ وار ان کے خیر مقدم کے لئے شہر سے باہر دوڑ پڑے۔ استقبال کرنے والوں کے مجمع کثیر کے درمیان آیۃ اللہ عاتری نے شہر میں قدم رکھا اور قم کے مختلف علاقوں اور محلوں کی مجالس جشن سرور عید مبعوث میں شرکت فرمائی۔ حسن اتفاق کہ عید نوروز، نیمہ شعبان، عید مبعوث کے ایک دوسرے سے مقارن و متصل ہونے سے تہران اور ایران کے دیگر شہروں سے بہت بڑی جمعیت قم میں اکٹھا ہو گئی تھی۔ واعظین اور وہ افراد جنہوں نے آیۃ اللہ عاتری کو سامرا و نجف میں دیکھا تھا اور ان کو پہچانتے تھے انہوں نے منبروں پر مجالس و عطا و خطابت میں لوگوں کو ان کے کمالات علمی و معنوی سے آگاہ کیا اور شہر قم کے عوام کو آیۃ اللہ عاتری کا خیال و لحاظ

رکھنے کی نصیحت و تاکید کی۔

تاسیس حوزہ علمیہ قم

حوزہ علمیہ قم کی بنیاد ایسی بات تھی جس کا زمزمہ صدیوں پہلے حوزہ علمیہ نجف میں شروع ہوا تھا اور اس کی جڑیں امامان معصومؑ کی روایات میں پیوست تھیں۔ امام جعفر صادقؑ نے دوسری ہجری قمری میں اپنے اصحاب سے شہر قم پر گفتگو کی تھی اور اس شہر کے مرکز علوم و دانش اسلامی ہونے کے بارے میں فرمایا تھا۔

”جلد ہی کوفہ کا شہر مومنوں سے خالی ہو جائے گا اور وہاں سے علم و دانش کا صفایا ہو جائے گا۔۔۔۔ اور ایک ایسے شہر میں علم ظاہر و روشن ہوگا جو معدن علم و فضل ہوگا۔“

یہ خوشخبری و نوید بزرگ اماموں کی زبان سے صد ہا سال سے نقل ہوتی رہی ہے۔ اور شیعوں کے ذہن میں جگہ بنا چکی ہے۔*

* قم اور اس شہر کی فضیلت کے بارے میں آئمہ معصومین سے تقریباً تیس روایات وارد ہوتی ہیں جس میں بہت سی روایات کا ذکر قم سے متعلق کتابوں میں آیا ہے تفصیل کے لئے گنجینہ دانشمندان ج ۱ ص ۲۷-۳۷ ملاحظہ ہو۔

تاریخ ساز جلسہ

۱۳۰۱ھ شمس، اوائل موسم بہار میں آیۃ اللہ حائری کے قیام کے دو ماہ بعد آیۃ اللہ کے گھر پر تہران کے علماء و تجار و ملازمت پیشہ افراد کی طرف سے ایک جلسہ کیا گیا جس میں قم کے بزرگ فقہار مثل آیۃ اللہ بافتی آیۃ اللہ کبیر آیۃ اللہ فیض نے بھی شرکت کی اس جلسہ میں حوزہ علمیہ قم کی تاسیس کے بارے میں گفتگوں تبادلوں نظر ہوتا رہا آخر میں یہ طے ہوا کہ اس مسئلہ کو آیۃ اللہ حائری کے حوالے کر دیا جائے۔ تمام علماء و بزرگان ملت نے آیۃ اللہ حائری سے اصرار کیا نیز بہت سے تاجروں و کاسبوں نے مالی ضرورت پوری کرنے پر آمادگی ظاہر کی۔ شروع میں آیۃ اللہ حائری کا خیال تھا کہ بزرگان قم خود اس کام کو انجام دیں اور اس امر عظیم سے عہدہ براہوں لیکن جب آپ نے دیگر علماء کے بے انتہا اصرار کو دیکھا تو آخر کار اس کام کیلئے خود کو مکلف مان لیا مگر فیصلہ کو یہ کہہ کر آئندہ پر اٹھا رکھا کہ ”میں استخارہ کروں گا کہ آیا قم میں رہنے میں صلاح ہے دیگر یہ کہ حوزہ اراک کے افاضل و محصلین جو میرا انتظار کر رہے ہیں ان کو لکھ دوں کہ قم چلے آئیں؟“

چنانچہ دوسری صبح کو نماز کے بعد حرم معصومہ میں دعا و مناجات کے لئے کھڑے ہوئے اور استخارہ فرمایا۔ نفل ہے کہ آیۃ اللہ حائری عموماً قرآن سے استخارہ نہیں کرتے تھے اور فرماتے تھے کہ میں ٹھیک ٹھیک

سمجھ نہیں پاتا کہ مثلاً آیہ "سُبْحٰنَ مَا فِی السَّمٰوٰتِ وَالْاَرْضِ" اگر استخارہ میں آئے تو بہتر ہے یا بدلے لیکن انھوں نے قم میں ٹھہر جانے کے لئے قرآن مجید سے استخارہ کیا اور خود کو مشیت الہی کے حوالے کر دیا کیونکہ بہت خوبصورت و مناسب حال آیت... "وا تو فی باھلکم اجمعین" نے ان کے آئندہ منزل و راستے کو متعین کر دیا اور آیۃ اللہ حائری کو مصمم و مضبوط بنا دیا۔ پھر آپ نے حوزہ علمیہ قم کو رونق بخشی اور اپنے شاگردوں کو اراک سے یہاں لے آئے۔

مدارس کی نو سازی

۱۳۴۰ھ قمری مطابق ۱۳۱۰ھ شمسی میں آیۃ اللہ حائری کی قم میں اقامت کے بعد حوزہ علمیہ قم کی بنیاد ڈالی گئی اور آیۃ اللہ حائری کے بزرگانہ قدموں سے یہ حوزہ بھی بتدریج ترقی پذیر ہو گیا اور جہان تشیع کے بزرگ ترین حوزہ ہائے علمیہ کی صف میں آ گیا۔

آیۃ اللہ حائری نے حوزہ کی تاسیس کے بعد جو بنیادی اقدام کیا وہ مدارس دینی کی تعمیر اور روش تعلیم میں تبدیلی تھی جس سے طلبہ میں انقلاب عظیم برپا ہو گیا۔ انھوں نے اپنے بیس سالہ تجربہ درس و تدریس سے فائدہ اٹھایا اور اس کو روبرو کیا اور وہ بھی ایسے ماہرانہ طریقہ سے

۱۔ آیۃ اللہ موسس ص ۵۸ کیری جہری نقل از یادداشت آیۃ اللہ تفضلی حائری
 ✎ اس آیۃ شریفہ میں حضرت یوسف نے حضرت یعقوب سے بھائیوں کو کنعان سے مصر لے آنے کی سفارش کی ہے۔ سورہ یوسف آیہ ۹۲

کہ حوزہ علمیہ قم میں حوزہ علمیہ نجف کا درسی نصاب اپنی ہمہ جہتی و وسعت کے ساتھ پوری طرح رائج ہو گیا اور میرزا یحییٰ کے بعد حوزہ علمیہ قم کی جو رقت انگریز و ایرانی تھی اس کا خاتمہ ہو گیا۔ علوم دینی کے طلباء کی طرف توجہ دینے کے ساتھ آیت اللہ حائری کی اساسی ترین جدت یہ رہی کہ "ہدیت ممتحنہ" کے انتخاب میں وہ کافی دقت و غور سے کام لیتے تھے۔ یہ ہدیت دروس حوزہ کے امتحان کے لئے بنائی گئی تھی آج دنیا بھر میں یہ روش ایک ضرورت بن گئی ہے۔

طلوع آفتاب

آیت اللہ حائری کے ورود سے پہلے مدارس علمیہ قم کی خراب و خستہ حالت دل سوز اہل نظر مثل امام خمینیؒ کی نگاہوں سے نہاں نہ رہ سکی قم میں شیخ کی آمد کے وقت وہ ایک جوان و پرہوش طالب علم تھے انہوں نے اس زمانے کے حوزہ کے احوال کو بڑے خوبصورت اسلوب میں مجلس کے تین بندوں میں نظم کیا ہے۔ فرماتے ہیں:

راستی این آیت اللہ گھر در این سامان بنودی
کشتی اسلام را از مہر پشیمان بنودی
دشمنان را گھر کہ تیغ حشمتش بر جان بنودی
اسمی از اسلامیان و رسمی از ایمان بنودی

جبذا از یزد گزوی، طالع ایل نورشید جان شد
یعنی اگر ایسے حالات میں آیت اللہ نہ ہوتے تو کشتی اسلام کا کوئی مہربان

پشت پناہ نہ ہوتا اور اگر دشمنوں پر اس کی حسمت و جلالت کی تلوار نہ ہوتی تو مسلمانوں کا نام و نشان اور ایمان کا پتہ نہ ہوتا۔

کیا خوب مبارک ہو نیز دگر یہاں سے خورشید عزیز طلوع ہوا۔

جای وارد گر نہد و آسماں بر آستانش

شکر فتح و ظفر گرد ہمارہ جان فشانش

نیر اعظم بہ خدمت آید و ہم اختراش

عبد درگہ بندہ فرمان شود نہ آسماش

چون کہ بر کشتی اسلامی یگانہ پشیمان شد

اگر اس کے آستانے پر آسمان سر رکھ دے اور فتح و ظفر کا شکر اس

پر جان چھڑکے اور نیر اعظم اپنے تمام ستاروں کے ساتھ اس کی خدمت

کھرے اور نو آسمان اس کے بندہ فرمان اور اس کی درگاہ کے غلام بن جائیں

تو مناسب و بجا ہو گا کیونکہ وہ کشتی اسلام کا تھا پشیمان ہے۔

حوزہ اسلام کز ظلم متمکاران زبوں بود

پیکریش بی روح و روح اقدش از تن بردن بود

روش افسردہ ز ظلم ظلم اندیشان دون بود

قلب پیغمبر، دل حیدر، منطلو میشس خوں بود

از عطایش باز سوی پیکریش روح رواں شد بندہ

وہ سرزمین اسلام جو ستنگروں کے ظلم سے بد حال تھی اس کی مقدس

روح تن سے نکل چکی تھی اس کا پیکر بے روح تھا اس کی روح کہیں ظالموں

کے ظلم سے افسردہ تھی اس کی مظلومی سے قلب پیغمبر، دل حیدر خون ہو چکا تھا لیکن اس آیت اللہ کی عطا و کرم سے دوبارہ روح اسلام اپنے پیکر میں دوڑنے لگی۔

عصرتائیس ہوزہ

ہوزہ علمیہ قم کی تشکیل کا زمانہ بالکل وہی تھا جبکہ عفریت استعمار وسیع پیمانے اور نہایت قوی موقف میں اسلام کے مقابل تھا۔ استعمار گروں کی ٹولیاں اسلام و مسلمانوں سے مختلف مواقع پر جنگ و جدال اور سخت طولانی لڑائیاں چھیڑ کر بھی قابل ذکر نتیجہ حاصل نہ کر سکی تھیں لہذا اس بار وہ سیاہی و ثقافتی چور دروازے سے اسلامی ممالک میں داخل ہو کر، پہلے سے زیادہ موزیا نے پیکر میں فریب کی نقاب ڈال کر، گھات لگا کر اسلام کی اعلیٰ قدر و کوائف خاتمانہ ترکیبوں کے ہجوم و حملے کا نشانہ قرار دے چکی تھیں۔ انھوں نے عثمانی سلطنت کو ختم کر کے مسلم عرب ممالک کو اپنے زیر اثر کئی چھوٹے چھوٹے حصوں میں تقسیم کر لیا اور ترکی میں "جوان ترکیوں" کے انقلاب کو برپا کر کے اسلام کو ہر پہلو سے تنہا و بے چارہ کر دیا ملک ایران میں بھی جو تمام اسلامی ملکوں میں شیعہ آبادی والا ملک مانا جاتا تھا وہاں ایک طرف جاسوسی کا سلسلہ قائم کیا دوسری طرف اپنے طرفدار اخبارات کی نشر و اشاعت اور ان افراد کی سرپرستی کر کے جو اغیار کی ثقافت کے لو بھی تھے، (باصطلاح روشن خیال و روشن فکر) انھوں نے ان سب حربوں اور اسلحوں سے مسلح ہو کر اسلام سے دست و گریباں ہونے

کے لئے بنیادی قدم رکھے۔

رضاخاں کی بغاوت

رضاخاں نے ۱۲۹۹ شمسی میں بغاوت کر کے ملک کا اقتدار اپنے ہاتھوں میں لے لیا وہ ایک عضیل انسان تھا پٹ جاہل۔ دور قزاقی میں وہ "مہتری" کے عہدہ پر تھا۔ مہتری یعنی وہ شخص جو حکومت کے افسروں کو گھوڑا و اونٹ مہیا کرتا تھا۔

رضاخاں نے اپنے بے انتہا غصہ کی وجہ سے استعماری عناصر کی توجہ مبذول کر لی اور ایران میں برطانیہ و روس نے اپنی مستعمرانہ موجودگی کو وقت اسے ضد استعماری اور حریت پسند تحریکوں کو کھلنے کے لئے منتخب کر لیا۔ یہ وہی زمانہ تھا جبکہ گیلان و مازندران کے علاقے میں مستعمروں کے چنگل سے آزادی حاصل کرنے کے لئے "تحریک چنگل" نے لمبی مدت سے مسلحانہ مقاومت کا بازار گرم کیا ہوا تھا۔ رضاخاں حکومت کی پوری قوت کے ساتھ مبارزین چنگل پر دوڑ پڑا اور اغیار کی مدد سے اس عوامی تحریک کو ختم کر دیا اور آخر میں فداکار و ایشار گمر و حافی و تحریک چنگل کے سربراہ میرزا کوچک چنگلی کے سربریدہ کو غروں کے حوالے کر کے تمغہ افتخار حاصل کیا اور اس کے بعد ہی وہ سپہ سالار وزیر جنگ وزیر اعظم اور بالآخر ۱۳۰۴ شمسی میں ایران جیسے مقتدر ملک کا فرمانبردار بنا دیا گیا۔

روز ہاتے سیاہ کا آغاز

ایران میں مغربی کلچر کا نفوذ ہی سیاہ دنوں کا آغاز تھا جس نے ایک قوم کو اسلامی شخص سے دور کرنے کے لئے قدم جمایا اور زیادہ دن نہیں گزرے کہ ایران جیسے ملک کی تاریخی عظمت و اقتدار کو فراموش کیا جانے لگا اور اس طرح بہت جلد انسانی و اسلامی قدروں کی بساط اٹھ گئی اور وہ مغربی ثقافت جس کا سلسلہ قاچاری بادشاہوں کے عہد سلطنت میں شروع ہوا تھا رضا خاں کے زمانے میں عملی طور پر سامنے آگیا نیز اس کے مظاہر و اثرات بھی آشکار ہو گئے۔

مغربی لباس کا آغاز

مغربی لباس کا سلسلہ رضا خاں کا پہلا انحرافی قدم مانا جاتا ہے جو اس نے ملت ایران کی ثقافت و تمدن کو بد نئے کے لئے اٹھایا۔ ۱۳۲۸ھ ہجری قمری مطابق ۱۳۰۸ھ شمسی میں مخصوص لباس کا جبراً پہننا قانونی حیثیت اختیار کر گیا رضا خاں نے اسے ترقی و تجدد کی نقاب پہن کر یوری سخت مزاجی سے کام لے کر ملک بھر میں رائج کر دیا۔ زیادہ مدت نہیں گزری کہ اس طرح کی استغناء پسند اسکیموں کو رواج دینے سے ایرانی عوام کا اپنے آبا و اجداد سے الوٹ رشتہ فراموشی کی نذر ہو گیا اور ان کی اسلامی شناخت اور قدیم ملی ثقافت

بر باد ہو گئی۔ اور پھر تو دو کانوں کی الماریاں لباسوں سے بھر گئیں۔ رفتہ رفتہ سروں پر پہلوی ٹوپی لگانا ترقی و تمدن کی نشانی بن گیا اور ایران و ایرانی اپنی تمام تاریخی عظمتوں کے ہوتے ہوئے طنز و تمسخر کا نشانہ بن گئے اور وہ مغرب کی نامرغوب مصنوعات کے صارفین کا حصہ مانے جانے لگے جو انوں نے کھیت و کارخانے و سردا واری مراکز کی جگہ شراب نوشی کو اپنالیا اور مست و بے خود ہو کر عیاشی و قمار بازی کے اڈوں پر بیٹھنے لگے اور قہوہ خانوں میں بہودہ باتوں اور حکومت کی سرزہ سرائیوں کی امید میں بیٹھ کر دل بہلانے لگے۔

روحانیت سے پنچہ کشی

بوڑھا برطانوی استعمار روحانیت سے زور آزمائی کا تلخ تجربہ اور پختہ یادداشت رکھتا تھا کیونکہ اسے ٹالبوٹ کے معاہدہ (تمباکو کا ٹھیکہ) میں مسخ و وقت حضرت میرزا ی شیرازی کے اپنے مشہور و تاریخی فتویٰ "حرمت تمباکو" سے مقابلہ کرنا پڑا تھا۔ اور اس موقع پر استعمار کا بد نیت منصوبہ بر باد ہو گیا تھا ساتھ ہی ایرانی سماج میں روحانیت نے اپنی قدرت و اختیار و اثر کو ثابت کر دیا تھا۔ استعماری طاقتیں سیاسی، اجتماعی، ثقافتی میدان میں روحانیت کی فعال موجودگی کو اپنے مفاد کے لئے سخت خطرہ تسلیم کرنی تھیں اس لئے انھوں نے روحانیت کو ہداوت نہا کرنے کے لئے بہت سے منصوبے بنائے رضا خاں کے برسرِ اقتدار آجانے کے بعد روحانیت سے جنگ منغلوبہ کا ساز و سامان پوری طرح سے مہیا ہو گیا چنانچہ استعمار

سے وابستہ عوامل خصوصاً اس عہد کے اخبارات سے اس لڑائی میں رضا خاں سے ہاتھ ملالیا۔ اور قوم کے اس محترم و دل سوز گمروہ کے خلاف اپنی مقابلہ آرائی شروع کر دی۔ استعمار کے پروردہ اخبارات جن کے چلانے والے ہی اس جنگ میں مرکزی کردار ادا کر رہے تھے انھوں نے ملک کے مختلف گوشوں سے سانب چھتریوں (مشروم) کی طرح سر اٹھایا ہوا تھا وہ روحانیت و علماء کے خلاف جو بھی جھوٹ و بیہودہ بات چاہے فوراً شائع کر کے عوام کے حوالے کر دیتے تھے۔ اس بے رحمانہ و بزدلانہ پورسش و هجوم کے ذریعہ روحانیت آگاہ کو روز بروز عوامی دائرہ سے باہر کرنے کی کوشش کی گئی اور اس کے نتیجے میں دن بہ دن اس سہ زلین پر اخیار کا تسلط اور نفوذ بڑھنے لگا اور یہ سب اسی منحوس منصوبے کا نتیجہ تھا جو استعمار کا اثر دہا اس ملک کے لئے بنا رہا تھا۔ چنانچہ تقریباً نصف صدی کے عرصہ میں ہی ملک ایران کا ملی و قومی و فرہنگی سرمایہ استعمار اور ان کے غلاموں کے ہاتھوں غارت و تباہ ہو گیا۔

حوزہ ہائے علمیہ کی بربادی کی کاروائی

اخیار کی تہذیب و تمدن کے وہ دیوانے جو ملت ایران کی ترقی و تجدید کو ہر لحاظ سے مغربی ثقافت کے نمونوں کی پیروی میں منحصر جانتے تھے انھوں نے اس راہ کی تمام رکاوٹوں کو دور دیکھنے کے لئے پوری تیاری کے ساتھ ہر قسم کی جنگ پر کمر کس لی اور اس تعلق سے حوزہ ہائے علمیہ جنھیں اسلام حقیقی کے نشر و اشاعت کا مرکز مانا جاتا تھا تاخت و تاراج کئے

جانے لگے۔ استعمار کے کارندے جو اپنے ناپاک منصوبوں کی عمل آوری و نتائج رسی میں حوزہ ہاتے علمیہ کے وجود کو سب سے اونچی دیوار خیال کرتے تھے اس کی تباہی و بربادی کے پیچھے پڑ گئے اور بار و نق و پر شوکت حوزہ ہاتے علمیہ جیسے تبریز، شیراز، مشهد، و اصفہان ایسے مقامات پر پہنچ کر وہاں کی بزرگ علمی و معنوی اہستیوں کو مختلف بہانوں سے قید و بلا وطن کرنا شروع کر دیا اور اس منحوس منصوبہ کو رو بہ عمل لانے کا نتیجہ یہ ہوا کہ حوزہ ہاتے علمیہ مذکور عملاً معطل ہو کر رہ گئے۔ قم کا حوزہ علمیہ جو چند سال پہلے ہی قائم ہوا تھا مگر دیکھتے ہی دیکھتے وہ علوم اسلامی و کوائف سیاسی کے مرکزِ ثقل میں بدل گیا تھا۔ اس لئے وہی سب سے زیادہ حکومت کی نظروں میں کھٹکنے لگا۔

بیدار پاسبان

حوزہ علمیہ قم کو دبا لینا دشمن دین استعمار کی سیاست کا مرکزی نقطہ تھا اور آیت اللہ حائری جو حوزہ علمیہ قم کے موسس و بانی تھے ان کو اس علمی ادارہ کے لئے سب سے زیادہ تردد و ہراس تھا اور وہ ایک بیدار نگہبان کی طرح ہر وقت چوکنے رہتے تھے۔ اور چونکہ آپ رضا خاں کی بے دینی و ضد انسانی طبیعت و سرشت سے آگاہ تھے اس لئے اس کی مہم پسندی کا مقابلہ پورے احتیاط و ہوشیاری کے ساتھ کرتے تھے۔ چنانچہ اپنے کنبہ کی بے احترامی کا بہانہ بنا کر رضا خاں نے قم پر جو دھاوا بولا تھا اس کی داستان آپ کی زیر کی اور محتاط رویہ کی ایک

عمدہ مثال ہے۔

ایران میں زمانہ قدیم سے اب تک یہ رسم ہے کہ شمسی سال نو کی
تحویل کے وقت (۲۱ مارچ) عوام کی اکثریت متبرک مقامات میں رہنے
کو فال نیک مانتی ہے۔ ۱۳۰۶ ہجری شمسی میں جو عید نوروز آئی اس دن
ماہ رمضان ۱۳۴۶ ہجری کی ۲ تاریخ تھی چنانچہ شہر قم کی طرف ملک
کے مختلف گوشوں سے زوار چل پڑے تاکہ تحویل آفتاب کا وقت حرم
مطہر حضرت معصومہ (س) میں گزاریں نتیجتاً صحن و حرم در واقع ہر جگہ اتنا زبردست
جمع تھا کہ تل دھرنے کی جگہ نہ تھی۔ ان ہی آنے والوں میں پہلو کی خاندان
بھی تھا جس میں رضا شاہ کی بیوی (محمد رضا کی ماں) بے حجاب و بے پردہ
ایوان آئینہ کے بالائی کمرے پر بیٹھی ہوتی تھی اور اس بے ادبی و بے حیائی
کے ساتھ کہ ہر طرف سے لوگوں کی صدا سے اعتراض بلند ہونے لگی اور
سبھوں نے ایسے مقدس مقام پر اس غلط حرکت کو حضرت معصومہ کی
بے احترامی تصور کیا مگر کسی کی ہمت نہ ہوتی تھی کہ آگے قدم بڑھا کر
شاہی قافلہ کے سامنے کچھ کہے۔ اس وقت سید ناظم واعظ نے جو حرم
کے پہلو والی مسجد میں مشغول و غلط تھے لوگوں کو جھنجھوڑا کر امر معروف و
نہی ازمنکر حکم دیتا ہے کہ لوگ اسے روکیں۔ حاجی شیخ محمد تقی بافقہ کو
جب یہ خبر ملی تو انھوں نے شاہی کنبہ کو پیغام بھیجا کہ اگر تم مسلمان ہو تو جاتے
نہیں کہ اس مقدس مقام پر اس شکل و صورت کے ساتھ آؤ اور اگر
مسلمان نہیں ہو تو تمہیں یہاں آنے کا حق ہی نہیں ہے۔
اس پیغام کا کوئی اثر نہیں ہوا تو حاجی شیخ محمد تقی بنفس نفیس حرم
میں تشریف لائے اور ان لوگوں سے خواہش ظاہر کی کہ اپنے سر و چہرہ کو ڈھانپ

لیں یا یہاں نکل جائیں۔ اسی وقت ایک شور ہوا اور آنا فانا پہلوی خاندان
متولی حرم کے مکان پر پہنچ گیا اور وہاں سے ٹیلیفون کر کے رضا شاہ کو
حالات سے مطلع کیا اس نے یہ خبر سنتے ہی قم کا راستہ چھڑا اور حکم دیا کہ میرے پیچھے
سپاہیوں کا ایک دستہ روانہ کر دیا جائے۔ چند ساعت بعد وہ وارد قم ہوا اور
سیدھا صحن حرم معصومہ میں پہنچ گیا۔ چند طلباء جو وہاں موجود تھے ان پر
بید زنی کی اور حرم میں داخل ہو گیا۔ قبر حضرت معصومہ کے گرد چند نفر کو ٹھوکہ
و ڈنڈے سے مارا اور حاج شیخ محمد تقی کو گرفتار کر کے تہران کی جیل میں
بھیج دیا۔ پانچ ماہ گذر گئے تب آیت اللہ حاج شیخ عبدالکریم حائری یزدی
نے ان کی رہائی و آزادی کی درخواست کی۔

اس واقعہ میں رضا خاں کی مہم پسندی اور حضرت آیت اللہ حائری کی
حکمت عملی کے تعلق سے اخبار "قیام شرق" میں ایک مقالہ شائع ہوا تھا
جس کا ایک ٹکڑا یہاں نقل کیا جا رہا ہے۔

"شاہ اور اس کی فورس کے جانے کے بعد عوام
میں اس کا شدید رد عمل ہوا ممکن تھا کہ وہ بلوہ عام
اور انقلاب وسیع کی شکل اختیار کر لیتا اور بہت سے
افراد کے قتل و خونریزی کی نوبت آجاتی مگر مرحوم شیخ
حاج عبدالکریم کی سیاست اور عمل، حسن تدبیر قاتلانہ
رویہ اور خیر خواہی کی وجہ سے فساد و خونریزی ہوتے
ہوتے رہ گئی۔ اس مربع عامل نے قم میں مقام روحانی
کو محفوظ رکھا اور موقع کے مناسب عمل کرتے ہوئے
درج ذیل حکم شرعی صادر کیا۔

” شیخ محمد تقی کے اتفاقیہ واقعہ کے بارے میں
گفتگو و بحث شرع النور کے خلاف و حرام ہے“

ادارہ و عطا و خطابت

ایران میں ”اتا ترک“ کی تقلید کرتے ہوئے ترک کی طرح ”وعظ و خطابت“ کا ادارہ قائم کرنا روحانیت اصیل و واقعی سے جنگ کے راستوں میں سے ایک راستہ تھا۔

ترکی میں دین دشمن انقلاب کے بعد وہ علماء و روحانی ہستیوں میں لوگوں کے دینی امور کا مسئول و ذمہ دار سمجھا جاتا تھا اور ان کے بنائے ہوئے ادارے ختم ہو گئے اور لوگوں میں رسمی طور پر جو لوگ ”روحانی“ کہلائے وہ حکومت کے وظیفہ خوار تھے اور عوام میں ان کی کوئی وجاہت و عزت نہیں تھی اس کے نتیجے میں لوگوں کے دماغ میں دین و سیاست کی جدائی جگہ پکڑنے لگی اور آخر میں دین کو سیاسی و اجتماعی و ثقافتی میدان سے دور والگ کر دیا گیا۔

رضا خاں نے جب ترکی کا دورہ کیا اور وہاں بالکل قریب سے مذہب مخالف تبدیلیوں کا مشاہدہ کیا تو اس نے ایران میں ایسی تمام تبدیلیوں کے لئے انا ترک کے عہد کی ترکی کو نمونہ مان لیا اور پھر اس نے مغرب کے متبذل تمدن کو ایران میں رائج کیا جو تا وٹوپی کی نقل کے ساتھ اس نے ترکی کے نمونے پر ”ادارہ و عطا و خطابت“ بھی قائم کرنے کا تہیہ کر لیا۔ ۱۳۱۳ ہجری شمسی میں اجرا شدہ قانون کے مطابق کسی شخص

کو سر پر عمامہ رکھنے کی اجازت نہیں تھی مگر یہ کہ پہلے وزارت معارف سے اجازت حاصل کرے اور اس کی تصدیق رکھتا ہو یعنی سر پر عمامہ رکھنا حکومتی سند پر موقوف تھا۔

راز سکوت

اللہ والے بزرگوں و عظیم انسانوں کی زندگی اور حالات سے ان کے نمٹنے کا انداز ہمیشہ پراسرار و رموز ہوتا ہے جس کا ادراک ہر شخص کے بس کی بات نہیں ہے ایسا لگتا ہے کہ وہ ایام کے آئینہ میں حوادث و واقعات کے سراں چہرے دیکھتے ہیں جو عام انسانوں کے لئے تقریباً محال و ناممکن ہوتا ہے۔

۱۳۰۶ ہجری شمسی میں آقا نور اللہ اصفہانی مجلس شوریٰ ملی (پارلیمنٹ) میں جبر کی فوجی تربیت کے قانون کی منظوری کے تعاقب میں اصفہان سے قم آتے ہیں اور اس پر اعتراض و احتجاج کے لئے علماء کو قم میں دعوت دیتے ہیں تاکہ وہ قم میں جمع ہو کر سپیکنگ کریں (دھرنا دیں) دیکھتے ہی دیکھتے قم کا شہر رضا خاں سرکار کے خلاف محاذ آرائی کا مرکز بن گیا۔ صحن حرم حضرت معصومہ میں روزانہ ہی معترض لوگوں کا جلسہ ہوتا اور دینی و مذہبی خطیب حکومت وقت پر شدید ترین حملے کرتے تھے۔ کئی مہینہ تک یہ اعتراض و تحسن جاری رہا اور حکومت آقا نور اللہ اصفہانی سے مذاکرہ پر مجبور ہو گئی کیونکہ وہی اس تحریک کے لیڈر تھے فریقین میں بہت لمبی باتیں

ہوتیں۔

یعنی اسی دوران آیت اللہ حائری جو حوزہ علمیہ قم کے سربراہ اعلیٰ تھے بہت محتاط رہے اور اتنا کہ ان کے رویہ پر سبھی تعجب میں پڑ گئے جب بھی ان سے اس سکوت و احتیاط کے بارے میں لوگ سوال کرتے تو جواب میں آپ صرف ایک مختصر جملہ کہہ کر خاموش ہو جاتے کہ ”میں حوزہ علمیہ کے تحفظ کو اہم جانتا ہوں“

رضا خاں کو تازہ بھجکر عوام و علماء کے مطالبات سننے کے لئے بلا بھیجا تو آیت اللہ حائری کا یہ انوکھا رویہ مختلف محافل میں شبہ و سوال کا سبب بن گیا لیکن جب ۱۳۱۴ھ شمسی کو رضا خاں کے حکم سے مسجد گوہر شاد کے لئے ٹوپ کا دبا نہ کھول دیا گیا اور خاتمہ حجاب پر اعتراض کرنے والے ہزاروں افراد کو شہید کر دیا گیا اور حوزہ علمیہ مشہد جس کا شمار اہم ترین حوزات میں ہوتا تھا اسے منہدم کر دیا گیا تب آیت اللہ حائری کے اس مختصر جواب کا راز منکشف ہوا کہ ”میں حوزہ کے تحفظ کو اہم جانتا ہوں۔“

گفتار امام خمینی

امام خمینی جو عہد جوانی ہی سے استعمار سے جنگ کا دلولہ رکھتے تھے اور جنہوں نے روحانیت کے تعلق سے استعمار کے منحوس منصوبوں کا پتہ چلا لیا تھا چنانچہ ان کی مردم فریبی و ناپی تولی چالوں کے بارے میں کہتے ہیں۔

”غیر ملکی ماہروں نے ہمارے ملک کا مطالعہ کیا اور ہماری تمام زیر

زمینی دولت کو ہتھالیا۔ انھوں نے پتہ لگا لیا کہ کہاں سونا چھپا ہے کہاں تانباں اور کہاں تیل؟ ساتھ ہی ہمارے اپنوں کے حوصلے کو بھی آٹکا کہ کیسا ہے اور کتنا ہے؟ تو پایا کہ اس کا یہ نقشہ عمل پذیر نہیں ہو سکتا کیونکہ اس کے سامنے ایک دیوار کھڑی ہے جس کا نام اسلام و روحانیت ہے۔ انھوں نے اسلام کی طاقت کو دیکھ لیا کہ وہ یورپ پر غالب آگئی اور یہ بھی جان لیا کہ نہ وہ اسلام حقیقی میں نفوذ پیدا کر سکتے ہیں نہ اس کی آئیڈیا لوجی اور فکر میں تصرف کر سکتے ہیں۔ اسی لئے اول روز سے اس کو شش میں رہے کہ اپنی سیاست کی راہ کے اس کانٹے کو ہٹادیں اور پھر اسلام کو حقیر اور روحانیت کو تباہ کر ڈالیں۔ اپنی شرانگیز و غلط تبلیغات سے انھوں نے یہ کیا بھی اور وہ یوں کہ آج ہماری نظر میں اسلام دو چار مسائل سے زائد نہیں رہ گیا ہے دوسری طرف انھوں نے اس پر کمر کس لی کہ اسلامی آبادی کے سر تاج علماء و فقہائے اسلام کو تہمت اور دوسری ترکیبوں سے عیب دار و خراب کر دیں۔ اے

کشف حجاب

۔ اسلامی ممالک بالخصوص ایران میں۔

آیت اللہ حاتری کی مرجعیت کے زمانے کے دردناک ترین حادثات میں سے ایک "پردہ کی مخالفت" تھی اس کا چکر استعمار کے تین مزدوروں

نے چلایا امان اللہ خاں نے افغانستان میں کمال مصطفیٰ اتا ترک نے ترکی میں اور رضا خاں نے ایران میں اسے عملی جامہ پہنانے کی کوشش کی۔

امان اللہ خاں نے ۱۳۰۶ھ میں یورپ کا سفر کیا اور ملتے وقت اپنی بے پردہ بیوی کے ساتھ ایران سے گذرا تو رضا خاں نے اس کا گرجوشی سے استقبال کیا لیکن جب وہ افغانستان پہنچا تو عوام بھڑک گئے اور وہ اپنے مذہب مخالف منصوبوں میں کامیاب نہیں ہوا کمال اتا ترک، استعمار کی مخالفت دین کا دوسرا عنصر تھا ترکی کی حکومت حاصل کرنے کے بعد اس نے اسلام کی بیخ کنی کے لئے ہر ممکن کوشش کی اور کوئی کسر نہیں چھوڑی مغربی لباس کی پوشش کو جبراً نافذ کیا عربی میں اذان و نماز کو روکا۔ عربی حروف بھی کو منسوخ کر کے لاطینی حروف میں ترکی تحریر کو رواج دیا۔ قمری تاریخوں کی جگہ عیسوی سن و ماہ رائج کیا۔ ہفتہ کی تعطیل جو جمعہ کو ہوتی تھی اس کو بدل کر اتوار کے دن کر دیا۔ تمام مراکز دینی درسگاہوں کو جنکی تعداد ۴۷۹ کے لگ بھگ تھی اور بس میں اٹھارہ ہزار طلباء پڑھتے تھے اسے یک لخت بند کر دیا۔ بالآخر یہ ہوا کہ ترکی جو کسی زمانے میں حکومت اسلامی کا مرکز مانا جاتا تھا ایک مغربی اور ضد مذہبی حکومت میں تبدیل ہو گیا۔

ترکی میں جب مذہب کے خلاف تبدیلیاں عروج پر تھیں اسی زمانے میں رضا خاں ۱۲ خرداد ۱۳۱۳ھ ش کو ترکی کے لئے روانہ ہوا اور

وہاں ایک مہینہ رہ کر اتا ترک کے دینی دشمن اقدامات کو نزدیک سے دیکھا اس نے ترکی میں کئی جلسوں میں یہاں کی تبدیلیوں کی بہت تعریف کی اور ایران واپس آکر اس ہمسایہ ملک کو نمونہ بنا کر ایران میں اس کی نقل کرنے پر کمر باندھ لی۔ اس نے قمری تاریخ کو شمسی میں بدلا۔ دینی اداروں کو وزارت معارف و اوقاف کے اختیار میں دیدیا۔ ایرانی لباس جو ایران کی ثقافت اور آباؤ اجداد کی نشانی کا مظہر تھا اس پر سخت اعتراض کیا اور پہلے سے بنے بناتے پر وگھرام کے تحت پہلے مغربی کلاہ کو توجہ دوتی کی نشانی بتایا پھر عمامہ پوشی جو پیغمبر اکرم کے لباس کا جز تھا، بلکہ نہ صرف دینی بلکہ مملکت ایران کے بزرگوں کا لباس تھا، جیسے بوعلی سینا، ابوریحان بیرونی، خوارزمی، سعدی، حافظ اور سیکڑوں دیگر مہمور ایرانی حضرات کا لباس تھا اس کے پہنے پر پابندی لگادی اور اسے ایرانی عوام کی پسماندگی و انجامد کا سبب بتایا یہاں تک کہ سال ۱۳۱۴ھ میں ”عریاں کلچر“ کی حکومت ہو گئی ایرانی عورت کو حجاب سے عاری کر دیا گیا۔

برے دن

باوجود ان تمام سخت کوشی، صبر و استقامت کے جو آیتہ اللہ حاتمی نے حوزہ ہائے علمیہ کے بارے میں رضائیاں کی ہم بازیوں کا سامنا کرتے ہوئے دکھائی تھی کشف حجاب کے قضیہ میں جمل کا دامن ان کے ہاتھ سے چھوٹ گیا اور بے حدنجیدہ ہو کر اپنی نماز جماعت آیتہ اللہ سید صدر الدین صد کے حوالے کر دی اور درس کو موقوف کر دیا۔ یہ وہی ایام تھے جب بعض

اہل تہران کا جلسہ آپ کے حضور میں منعقد ہوا جس میں آیۃ اللہ حاتری نے لوگوں کو ترغیب دلائی کہ حکومت کے مخالف دین منصوروں کا مقابلہ کریں اور اس وقت جب لوگوں نے کشف حجاب (بے پردگی) کے مقابلے میں اپنی شرعی تکلیف جاننا چاہی تو غصہ و غم سے آپ کی آنکھیں سرخ ہو چکی تھیں، آپ نے اپنی گردن کی رگوں کی طرف اشارہ کیا اور یوں گویا ہوتے:

”یہ دین کا ناموس کا مسئلہ ہے چاہئے کہ اس کے لئے جان کی بازی لگادی جاتے“ اور اس کے بعد آپ نے رضا خاں کو ٹیلیگراف کے ذریعہ اس کے خلاف شرع اعمال پر اپنی ناراضگی کا اظہار بھی کر دیا چونکہ رضا خاں میں انسانیت کا شائبہ تک نہ تھا۔ اس لئے اس نے نامہ بر کو تہران کے جیل میں ڈال دیا اور آپ کے ٹیلیگراف کے جواب میں ایک تحقیر و تہدید آمیز ٹیلیگراف بھیج دیا۔

آثار و برکات حوزہ علمیہ قم

حوزہ علمیہ قم اپنی عظمت و شان کے ساتھ ابتدا سے آج تک ستر سال سے زیادہ مدت کے دوران ہر سال مختلف میدانوں میں پہلے سے زیادہ حیرت انگیز ترقی کرتا رہا ہے اور اس کے وجود کی برکت سے دنیا کے بعید ترین گوشوں کے نئے افق کو منور کیا ہے۔ یہ حوزہ اپنی گذشتہ

شان و شکوہ کے ساتھ علوم اسلامی کی عظیم ترین یونیورسٹی ہونے کی وجہ سے شعبہ اعتقادات، فقہ و حقوق، عرفان فلسفہ، اقتصاد، تفسیر، کلام وغیرہ میں جامعہ اسلامی کی اجتماعی، تہذیبی و فکری ضرورتوں کو پورا کرنے والا رہا ہے اور اپنے دامن میں ان علوم کے بے شمار مفکرین و علماء کی پرورش کی ہے۔

تہذیبی و تمدنی جدوجہد

ایران کی تاریخ کا مطالعہ بتاتا ہے کہ ایرانیوں نے جب سے اسلام قبول کیا ہے تبھی سے انھوں نے بلند کی فکر و نظر اور تہذیبی ارتقاء میں جی توڑ کوشش کی ہے انھوں نے مختلف شہروں میں بہت زیادہ تعداد میں علمی مدارس قائم کئے جن میں علوم اسلامی کے گونا گوں شعبوں پر تحقیق و تدریس ہوتی رہی۔

ادبیات عربی میں عظیم ادبی ہستیاں جیسے سیبویہ، مزنا، ابن سبکت ظاہر ہوئیں جنھوں نے صرف و نحو میں نہایت قیمتی و مفید کتابیں تصنیف کی ہیں معانی و بیان میں جر جانی سکاکی و خوارزمی نے گراقدر آثار جیسے اسرار البلاغہ، مفتاح العلوم یا دگاریں چھوڑی ہیں لغت میں جوہری لغابی نیشاپوری و فیروز آبادی نے صحاح اللغۃ، فقہ اللغۃ و قاموس کو مدون کیا اور فقہ میں بھی "کتب اربعہ" کے نام سے معروف کتابیں کافی، من لایحضرہ الفقیہ، تہذیب و استبصار لکھی گئیں جو مذہب تشیع کی کی جاودانی و گراں بہا ترین کتابیں مانی جاتی ہیں۔ اسی طرح علوم

قرآن میں عاصم، حمزہ، نافع و کسائی جیسے قاریوں نے ظہور کیا ہے اور ان سب کے بعد کی صدیوں میں ایران ہمیشہ ہی مختلف علوم کی ضروریات کو بڑے بڑے دانشمندوں کے ذریعہ پورا کرتا رہا ہے۔ جن میں چند نابغہ شخصیات جیسے فارابی، بوعلی و خواجہ نصیر الدین طوسی وغیرہ کا نام لیا جاسکتا

ہے۔ لیکن گیارہویں صدی ہجری میں یہ ترقی رک گئی اور اس کے بعد خصوصاً قاچاری حکومت کے آخری دور میں علمی مدارس کی حالت بیکار افسوس ناک ہو گئی۔ شاہان قاچار عش و عشرت کے دیوانے اپنے فریبی اعمال اور اسلام کی نمائش کرنے کے صرف حکومت کو مضبوط رکھنے کی کوشش میں رہتے تھے۔ رہی علم و دانش تو وہ اسے بزرگوں کے لئے مخصوص جانتے تھے، خود انھیں علم سے کوئی لگاؤ نہ تھا۔ البتہ ۱۳۳۲ ہجری میں جب حوزہ علمیہ قم کی تشکیل ہوئی تو پھر ایران کے ان تاریخی افتخارات کو نئی زندگی ملی اور علوم اسلامی کے بڑھنے بھلنے کے دن آتے اور حوزہ علمیہ قم نے ملک کے گوشے گوشے سے اسلامی دانشمندیوں اور دین شناس فقہیوں کو اپنے دامن میں جمع کر لیا۔ آج بھی حوزہ علمیہ قم فکر اسلامی کے نشر کا سب سے بڑا مرکز بنا ہوا ہے جہاں چالیس ہزار سے زائد طلباء ایرانی ہیں اور ۵۴ ہزار دیگر ممالک اسلامی کے طلباء ہیں اور اس طرح وہ ایک عظیم علوم دینی دانش گاہ بن گیا ہے۔ آیت اللہ عاتقی کی حیات کے آخری دور میں حوزہ کی اس ترقی کے اثرات

ایران کے دوسرے شہروں میں بھی ظاہر ہونے لگے تھے۔
 آیۃ اللہ حائری نے اپنی خاص دوراندیشی و تدبیر سے عالم اسلام
 کے تہذیبی افلاس کو دریافت کیا اور مختلف مقامات پر بکھرے ہوئے
 علماء کو تقویت بخشی اور اس کے لئے طرح طرح کی ترکیبیں سوچتے
 رہے۔ کہتے ہیں کہ جس شہر میں بھی بزرگ علماء رہتے تھے وہاں کا
 سہم امام آپ قبول نہیں کرتے تھے۔ بلکہ حکم دیدیا تھا کہ شہر کی رقوم
 شرعی اسی شہر کے امور دینی پر خرچ کی جائے لے اس وجہ سے
 تھوڑے ہی دنوں میں ایران کے بہت سے شہروں میں علمی پھیل
 بلندی روح و تہذیب جلوہ ساماں ہو گئی۔ حوزہ علمیہ قم کے تربیت
 یافتگان پورے ملک میں پھیل گئے اور بیسیوں کتابخانے اور علوم دینی
 کے مدارس قائم ہو گئے۔ اس زمانے میں حکومت ایران کے چند
 ہی مدارس تھے اور وہی شاہزادوں اور حکام کے بچوں کے لئے مخصوص
 تھے۔ لیکن پورے ملک میں حوزہ علمیہ کا دروازہ ملت کے سر قبیلہ
 و فرد کے لئے کھلا ہوا تھا۔ حتیٰ کہ دور دراز علاقوں میں علماء اسلام
 کی کوشش و توصلہ سے علمی آثار منتشر ہوتے اور درسی مکاتب
 رونق پاتے تھے اور ہاڑوں، جنگلوں کے ہر جھونپڑے و کٹیائے
 مسلمان بچوں کی صدا سے دل نشین قرآن بلند ہو کر آسمانوں تک
 جاتی تھی اسی طرح روز بروز ایران میں اسلامی ثقافت خصوصاً شیوہ
 ثقافت کا زور بڑھتا رہا۔

علمی مدارس

حوزہ علمیہ قم کی ہمیشہ قیمت برکات و آثار میں سے ایک قم اور ایران کے کئی دیگر شہروں میں دینی مدارس کا قیام و تاسیس ہے۔

حوزہ علمیہ قم کی تاسیس کے بعد بھی بہت سے شہر مدارس علمیہ سے بے بہرہ تھے اگر کہیں مدرسے تھے تو ان میں طلبہ نہیں آتے خود قم میں بھی چند مدارس کی حالت اطمینان بخش نہ تھی لیکن حوزہ علمیہ قم کی تشکیل کی برکت سے بہت مختصر مدت کے اندر اس کی چمک دمک دور دور تک پہنچ گئی دوسرے قصبات کے مدارس کی حالت بھی آیت اللہ حائری کے بھیجے ہوئے شاگردوں کی وجہ سے بہتر ہو گئی۔

قم میں قدیم مدارس علمیہ جیسے فیضیہ، دارالشفار، مومنیہ، خاں کمی تجدید و احیاء کے ساتھ ساتھ دیگر بزرگ مدارس بناتے گئے آج ان کی مجموعی تعداد ستر سے زیادہ ہے لے

اعتقادات کے محاذ پر

اس محاذ پر حوزہ علمیہ قم کی اہم ترین حرکت مارکسزم کے بڑھتے ہوئے نفوذ کا مقابلہ تھا جس کا اثر ایران و دنیا کے اسلامی معاشرہ پر بہت مفید و قیمتی ہوا۔

ان ہی ایام میں جبکہ حوزہ علمیہ قم کی تشکیل ہو رہی تھی عالم اسلام کو ایک حادثہ بنام "مارکسزم" کا مقابلہ کرنا پڑا جو اصول انسانی والوہی کی جگہ المادی و مادی افکار کو دینا چاہتا تھا جو بیمار ذہنوں کے حقائق عالم کی تفسیر والے اصولوں پر قائم تھا۔ اگرچہ حوزہ علمیہ قم اس وقت بالکل نیا تھا پھر بھی اس نے مارکسٹی افکار کے مقابلے میں کوتاہی نہیں کی اور مضبوط دلائل و عمدہ ترین مباحثہ و مناظرہ کے ذریعہ اس کھوکھلے نظریہ کی طرف جوانوں کے جھکاؤ کا خاتمہ کر دیا۔

حوزہ علمیہ قم کے مفکرین و فلاسفہ توحید کے مشعل بردار اور راہ ہدایت کے رہبر و رہنما بن کر ہاتھوں میں قلم سنبھالے ہوئے دن رات اپنی کوشش میں لگے رہے اور حقائق عالم کی توجیح و تفسیر کر کے دشمنان اسلام کے ہجوم کا سامنا کیا اور سخت معرکہ آرائی جاری رکھی یہاں تک کہ سات و ہابیوں کے بعد اس و ہابیات نظریہ نے اپنی

درماندگی ظاہر کرتے ہوتے زندگی کی آخری سانس لی۔

حوزہ، میدان سیاست میں

اس صدی کے نصف آخر میں اسلام سیاسی، اجتماعی میدانوں میں کچھ زیادہ ہی دخیل رہا اور انقلاب اسلامی ایران کے بعد تو مسلم اقوام کی حرکت و جوش سیاسی میدان میں بہت زیادہ ہو گئی اور مجموعی طور پر ہر اسلامی ملت کی اپنے مستقبل میں دل چسپی و اگہی کی سطح اونچی ہو گئی ہے۔ اور وہ سالہا سال سے اسلام حقائق کے بیان کی سمت ایک مضبوط و منظم و پہلودار حرکت کر رہی ہے۔ جسے ایک طرف صدیوں تک استعماری طاقتوں نے اپنی غارتگری و لوٹ مار سے تو دوسری طرف چھپے ہوئے مقدس و منجمد ہاتھوں نے پوشیدہ رکھا جس کا نتیجہ آخری صدی میں یہ نکلا کہ معاشرہ سے احکام الہی نے بستر باندھ لیا اور اس کی جگہ پر دین و سیاست کی جدائی کی سازشیں اڈھکی لیکن جیسے ہی آیتہ اللہ حاترمی کے مبارک ہاتھوں سے حوزہ علمیہ قم کی بنا پڑی یہ تمام منخوس فتنہ سازیاں، سازشکاریاں نقش بر آب بن گئیں یہ برکت تھی حوزہ علمیہ کی سیاسی و اجتماعی محاذ پر

✽ سیکڑوں علمائے حوزہ علمیہ قم کے جہاد قلمی میں آیتہ اللہ علامہ سید محمد حسین طباطبائی و شہید مطہری کا نام ناقابل فراموش ہے۔ اول نے چند جلدوں نہیں "اصول فلسفہ و روش انالیسیم" لکھی اور دوسرے نے اسکی شرح و تفصیل کی۔

سینہ تان کر کھڑے ہو جانے کی جن کی وجہ سے اسلام کی فراموشی شدہ عظمت کی بازیافت ہوئی اور اس کے بعد تو ظلم سے لڑنا اور استعمار کی توسیع پسندی سے جنگ کا ایسا نعرہ تھا جو حوزہ ہائے علمیہ کے تربیت یافتگان کی زبان پر ہمیشہ رہا اور پورے ایران کی فضا اس سے گونجتی رہی۔ اور بالآخر آیت اللہ حاتری کی رحلت کے ۲۶ سال بعد ۱۳۴۱ھ شمسوی روز شہادت امام جعفر صادقؑ مکتب آیت اللہ حاتری کے ایک شاگرد (امام خمینی) کے ذریعہ انقلاب اسلامی ایران کا شرارہ مدرسہ فیضیہ سے پھوٹا اور اسی مکتب کے شاگردوں نے سولہ سال کے بیمار زہ، قید و بند و جلا وطنی شکنجہ وادیت رسانی کو قبول کر کے ۲۲ بہن ماہ ۵۷ شمسوی کو عالمی سیاست کی بساط پر ”جمہوری اسلامی ایران کو جگہ دلا دی اور ملت مسلمان ایران کا امام خمینیؑ کی رہبری میں طوفانی قیام ثمر آور ہوا۔

قلم کی دنیا میں

آیت اللہ حاتری اگرچہ حوزہ ہائے علمیہ کمر بلا۔ اراک، قم کی تاسیس و ترقی میں انتھک محنت کھرتے رہے لیکن اس کے ساتھ قلمی خدمات بھی کھرتے رہے جو مہتمم بالشان ہیں ان میں سے چند کتابوں کا نام درج ذیل ہے۔

۱۔ کتاب الصلوٰۃ۔ مسائل نماز میں یہ ایک مفصل کتاب ہے یہ کتاب بیوف کی حیات ہی میں مکمل ہوئی آیت اللہ اراکی و آیت اللہ گلپایگانی کی تنقیح و نظر ثانی کے بعد علوم اسلامی کے محققین کو حاصل ہوئی آج بھی

اس کا شمار فقہ کی اہم کتب میں ہوتا ہے۔ آخوند خراسانی نے اسے ملاحظہ فرمایا اور اس کو سراہا ہے۔ لے۔

۲۔ کتاب دُرِّ لاصول۔ اس کتاب میں آیت اللہ سید محمد فشرانی کے درس کی تقریروں کو جمع کیا گیا ہے۔ کہتے ہیں کہ گر انقدر کتاب ”نہایت الدراریہ فی شرح الکفایہ“ کے مولف آیت اللہ محمد حسین کمپانی اصفہانی نے اپنے درس خارج کی بحثوں کو اسی کتاب کے نمونے پر مدون کیا ہے اور اس کے مولف کا ذکر ”بعض اجلہ“ کے عنوان سے کیا ہے۔ یہ کتاب بھی اب مرحوم آیت اللہ گلپایگانی، مرحوم آشتیانی و آیت اللہ اراکی جیسے بزرگ علماء کی بیش قیمت حواشی و تعلیقات سے مزین ہو کر علوم اسلامی کے محققین کی توجہ کو جذب کئے ہوتے ہیں۔

۳۔ آیت اللہ حائری کی دیگر کتابیں ان رسائل کا مجموعہ ہیں جو مختلف ابواب فقہ مثل احکام ارث، احکام ازدواج و طلاق دودھ پلانے کے احکام وغیرہ پر مشتمل ہیں۔

۱۔ آیت اللہ موسس، ص۔ اکرمی جہرمی

۲۔ منقول ہے کہ جس زمانے میں آیت اللہ حائری نجف میں تھے ایک دن انہوں نے خراسانی ان کے گھر آگئے۔ طاق پر رکھی ہوئی آیت اللہ حائری کی تحریروں کو پوچھا کیا ہے؟ آیت اللہ حائری نے کہا (الصلوٰۃ) ہے۔ انہوں نے اسے الٹ پلٹ کر دیکھا پڑھا اور کہا کہ بہت اچھی تحریر ہے اس طرح اس کتاب کی کافی تعریف و توصیف فرمائی۔

مکتب آیۃ اللہ حائری کے تلامذہ

آیۃ اللہ حائری نے اپنی مصروف زندگی میں اسلام کی عظیم و کثیر اجتماعی و ثقافتی خدمات انجام دینے کے علاوہ اپنے مکتب میں بڑے بڑے دانشمندیوں اور علماء کی تربیت بھی فرمائی۔ دوران تدریس آپ اپنے شاگردوں پر خصوصی توجہ کرتے تھے اور ہمیشہ بہتر استعداد و صلاحیت والوں کے شوق کو بڑھاتے اور ان کی حمایت کرتے تھے اس طرح وہ عالم اسلام کو بڑی بڑی شخصیتیں پیش کر سکے جن میں امام خمینی کا نام نامی بھی آتا ہے۔

امام خمینی (رہ)

آیۃ اللہ خمینی جن کا شمار مکتب آیۃ اللہ حائری کے نمایاں شاگردوں میں تھا آپ روز ولادت سیدہ فاطمہ زہرا (۲۰ جہادی الثانی) ۱۳۲۰ھ میں شہر خمین میں متولد ہوئے ابھی پانچ ماہ کے تھے کہ آپ کے پدر بزرگوار آیۃ اللہ مصطفیٰ مصطفوی موسوی اشرار کے ہاتھوں شہید ہو گئے۔ بچپن کے سخت ایام گزار کر نوجوانی میں درس ابتدائی اپنے برادر بزرگ آیۃ اللہ سید مرتضیٰ پسندیدہ سے حاصل کئے اور انیس سال کی عمر میں حوزہ علمیہ اراک پہنچ گئے اور حوزہ علمیہ قم کی تاسیس کے بعد وہاں منتقل

ہو گئے۔

جوانی کے ایام ہی میں ان کی ذہانت غیر معمولی اور ارادہ بے حد قوی تھا ان کی شجاعت و شہامت کا چرچا عوام و خواص دونوں میں تھا ۲۷ سال کی عمر میں آپ کا شمار حوزہ علمیہ قم کے نمایاں اساتذہ میں ہونے لگا۔ فقہ و اصول کے علاوہ آپ عرفان فلسفہ کی بھی تدریس کرتے تھے اور ساتھ ہی اسلامی دنیا کے حالات پر بھی گہری نظر رکھتے تھے۔ انھوں نے رضا خاں کے ظلم و جور کا بھی قریب سے مشاہدہ کیا تھا۔ علاوہ ازیں گرگ استعمار کے ان منصوبوں سے بھی آگاہ تھے۔ جو اس کے بیٹے کے ہاتھوں ایران میں عمل پذیر تھے اس لئے آپ ہمیشہ ہی ان کے دین دشمن پروگراموں کے مقابلے کے لئے خود کو آمادہ رکھتے تھے۔ آج انقلاب اسلامی ایران اپنی تمام عظمت و اقتدار کے ساتھ رواں دواں ہے۔ اور مغرب کی کھوکھلی طاقت کو مثل مشرق (روس) تاریخ کے کوڑے دان میں سر کا دینے والا ہے اور سب جو ہے اسی ذات بزرگ کے استعمار و ظلم مخالف جذبہ و فکر کا ثمرہ ہے۔

اگرچہ امام خمینی نے اپنی ساری عمر پر برکت کو ظلم و جور سے مقابلہ کرنے میں صرف کر دیا پھر بھی اپنی یادگار کے طور پر بہت سی اہم کتابیں چھوڑی ہیں جو مختلف مسائل فقہی، اصولی، فلسفی، عرفانی میں ان کی گہری و باریک نگاہی کا پتہ دیتی ہیں جس میں سے کچھ کتابوں کا نام ذیل میں درج کیا جاتا ہے۔

۱۔ کتاب رسائل ۲۔ کتاب طہارت ۳۔ تہذیب الاصول ۴۔ مکاسب محمد ۵۔ کتاب البیع ۶۔ تحریر الوسیلہ ۷۔ حاشیۃ العروۃ الوثقی

- ۸۔ مناسک حج ۹۔ توضح المسائل ۱۰۔ کشف الاسرار ۱۱۔ حکومت اسلامی
 ۱۲۔ مصباح البدایۃ الی الخلافة والولایۃ ۱۳۔ حواشی بر فصوص الحکم ۱۴۔
 رسالہ اکی در طلب و ارادہ - ۱۵۔ حواشی بر مفتاح الغیب ۱۶۔ شرح دعا
 سحر ماہ رمضان ۱۷۔ ابرار الصلوة یا معراج السالکین و صلوة العارفين -
 ۱۸۔ شرح حدیث راس الجالوت ۱۹۔ کتاب گمر القدر چہل حدیث ۲۰۔
 آداب الصلوة ۲۱۔ شرح حدیث عقل و جہل۔

۲۔ آیتہ اللہ اعظمی اراکی

آیتہ اللہ اعظمی شیخ محمد علی اراکی۔ آیتہ اللہ ہائری کے دیگر نمایاں
 شاگردوں میں گنے جاتے ہیں آپ ایک روحانی کنبہ میں ۱۳۱۲ ہجری
 میں شہر اراک میں پیدا ہوئے اور وہیں تربیت پائی گیارہ سال کی عمر
 میں علم دین کی تحصیل شروع کی ۱۳۳۲ ہجری کے بعد جب اراک
 میں آیتہ اللہ ہائری کے ہاتھوں اراک مجمع علمی قائم ہوا تو آپ نے
 ان کے درس میں شرکت کی اور آٹھ سال تک کسب فیض کرتے
 رہے اور اس اثنا میں بڑی بڑی علمی ہستیوں جیسے مرحوم آیتہ اللہ سید
 محمد تقی خوانساری اور مرحوم آیتہ اللہ سید احمد خوانساری کے ساتھ علمی
 مباحثہ کیا۔ آیتہ اللہ اراکی اپنے استاد سے گہری وابستگی رکھتے تھے اور
 اس رابطہ کے علاوہ جو ایک شاگرد کا استاد سے ہوتا ہے وہ اس مردِ الہی
 کے کمالات معنوی کے شیدا تھے۔ آپ حوزہ علمیہ اراک میں آیتہ اللہ ہائری
 کے درس میں باقاعدگی سے حاضر ہوتے تھے اور استاد کے

فرمودات کو قلم بند کیا کرتے تھے۔ اس کا ما حاصل ایک کتاب علم اصول میں ایک کتاب صلوٰۃ (نماز) میں ایک رسالہ اجتہاد و تقلید اور ایک رسالہ ولایت فقہیہ ہے۔

آیۃ اللہ اراکمی علوم اسلامی کی تدریس و تحقیق اور علمائے دین کی تربیت میں مشغولیت کے باوجود معرفت الہی کے طریق و سر و سلوک معنوی سے کبھی غافل نہیں ہوتے اور ان حالات میں رہ کر ہمیشہ لوگوں کی دینی ضروریات کو پورا کرنے کی پناہ گاہ و ماسن بنے رہے۔ اگرچہ یہ بزرگ ہمیشہ مرجعیت کو قبول کرنے سے احتراز کرتا رہا لیکن اجتماعی میدان میں ستم زدہ عوام کے ساتھ بے تکان کوشش میں برابر حاضر رہا بلکہ سرگرم و ضیاء بار کردار ادا کرتا رہا۔ آپ امام خمینی کی رہبری میں تحریک اسلامی ایران کے آغاز سے امام کے طرفدار اور عوام کے رہنما مانے جانے لگے تھے اور اپنے معنوی کمالات کی کثرت اور سن رسیدگی کے باعث ہمیشہ مورد احترام تھے اور ان کی طرف سے شیخ الفقہاء کا لقب پایا تھا۔ مگر خود مخصوص انکساری و تواضع کے ساتھ امام خمینیؒ کو یا بن رسول اللہ کہہ کر خطاب کرتے تھے۔

امام خمینیؒ کی رحلت کے بعد آیۃ اللہ العظمیٰ اراکمی جہان تشیع کے بزرگ مراجع تقلید کی صف میں آگئے آپ اپنے بابرکت وجود کے ساتھ ہمیشہ انقلاب اور حکومت جمہوری اسلامی کے رہبروں کی تائید فرماتے تھے۔

۳۔ آیت اللہ اعظمی مرعشی نجفی

مرحوم آیت اللہ اعظمی سید شہاب الدین مرعشی نجفی عالم تشیع کی کم مثال شخصیتوں میں سے ایک تھے جنہوں نے اپنی مبارک زندگی علم و اسلام کی بیش قیمت خدمات میں صرف کر دی یہ با عظمت ہستی ۲۰ ماہ صفر ۱۳۱۸ھ کو شہر مقدس نجف میں ایک با شرف خاندان میں متولد ہوئی اور تربیت پائی اور مقامات مقدسہ کے حوزہ ہائے علمیہ میں علوم اسلامی کی تحصیل میں مشغول ہو گئی۔ آیت اللہ مرعشی نجفی نے ۱۳۲۲ھ میں ایران کا سفر کیا اور تہران میں ایک سال قیام کر کے قم پہنچے اور آیت اللہ حائری کے درس میں شریک ہو گئے۔ آیت اللہ حائری کے درس میں شرکت کے وقت بھی ان کا شمار حوزہ جدید قم کے فقہ، اصول و رجال کے بزرگ اساتذہ میں ہوتا تھا۔ آیت اللہ مرعشی حضرت آیت اللہ بروجردی کی وفات کے بعد مراجع بزرگ و صاحب فتویٰ میں سے ہو گئے۔ ان بزرگان دین میں آپ کا اسم گرامی نمایاں ہے۔ جنہوں نے حوزہ علمیہ قم میں اضافہ و ابتکار اور جدت پیدا کی ہے۔ آپ نے صد ہا آزاد دانشمندان کی تربیت کے ساتھ علوم دین کے چار مدرسے بھی اپنی یادگار چھوڑے ہیں جن کے نام مومنیہ، مہدیہ، شہابیہ، مدرسہ آیت اللہ مرعشی ہیں۔

مرحوم آیت اللہ مرعشی نجفی کی ثقافتی خدمات میں وہ عظیم کتابخانہ ہے جو آپ نے قم میں بنایا جس ہزاروں مطبوعہ و قلمی کتابیں ہیں اور اس کا شمار اسلامی ممالک کے کم مثال

کتاب خانوں میں ہوتا ہے۔

۴۔ آیتہ اللہ العظمیٰ گلپانگانی

مرحوم آیتہ اللہ العظمیٰ سید محمد رضا گلپانگانی۔ آیتہ اللہ حائری کے شاگردان رشید اور مخلص چاہنے والوں میں سے تھے ان کی ولادت ۱۳۱۴ھ میں گوگد گلپانگان نامی دیہات میں ایک علمی گھرانہ میں ہوئی تین سال کی عمر میں باپ و ماں کا انتقال ہو جانے سے دنیا کی اذیتوں سے بچپن ہی میں مانوس ہو گئے۔

سولہ سال کی عمر میں اراک ہجرت کر گئے۔ اور جب تک اراک کا حوزہ قم منتقل نہیں ہوا۔ آیتہ اللہ حائری کے درس میں شریک رہے آپ ان کے خوش استعداد شاگردوں میں گنے جاتے تھے پڑھنے کے ساتھ ساتھ آپ حوزہ میں مختلف علوم کا درس بھی دیتے تھے۔ ان کی ذکاوت و باریک نگاہی کا شہرہ اسی وقت سے بھیلنے لگا تھا۔

آیتہ اللہ بروجردی کی رحلت کے بعد آیتہ اللہ گلپانگانی بھی مراجع و صاحبان فتویٰ علماء میں ہو گئے اور انقلاب اسلامی کے آغاز ہی سے امام خمینی کے ساتھ حکومت طاغوت سے برسرِ پیکار رہے۔ آپ نے اپنی بابرکت عمر میں آیتن اسلام کی تبلیغ کے لئے ہزاروں علماء دین کی تربیت کی اور اپنی یادگار کے طور پر بہت سے فلمی نوشتے چھوڑے شہر قم میں ادارہ "دار القرآن الکریم" اور "المعجم فقہی" کا کمپیوٹری سینٹر بڑی محنت و زحمت اٹھا کر قائم کیا اہل تحقیق کے لئے بہت بڑا کتابخانہ

بھی بنایا اور ملک سے باہر بھی "مجمع اسلامی علمی لندن" کی تشکیل کی۔ اس عالم ربانی نے بے حساب علمی و ثقافتی و دینی کاموں کے علاوہ قم میں ایک بڑا اسپتال بھی بنوایا جس وقت قم میں حفظان صحت کے مراکز و دواخانے نہیں تھے اس اسپتال نے محروم عوام کو اپنی خدمات پیش کیں۔ آج بھی یہ اسپتال جدید آلات و مشین کے ساتھ اپنا فرض بخوبی انجام دے رہا ہے۔

آیۃ اللہ العظمیٰ گلپایگانی نے ۹۸ سال کی عمر پا کر ۱۸ آذر ۱۳۷۲ھ شمس میں جوار رحمت الہی میں سکونت اختیار کر لی اور لوگوں کی آہ و آنسوؤں کے درمیان پر شکوہ انداز سے جنازہ اٹھا اور حرم معصومہ قم میں اپنے استاد آیۃ اللہ العظمیٰ حاج شیخ عبدالکریم حائری کے مزار کے پاس مسجد بالا سر حضرت معصومہ میں دفن ہوئے۔

دوسرے تلامذہ و شاگرد *

ان ہمیشہ چمکنے والے ستاروں کے علاوہ آیۃ اللہ حائری نے اپنے مکتب میں بہت سے شاگردوں کی تربیت کی جن میں سے ہر ایک کی سوانحی بیان کرنا راقم کے حوصلہ سے باہر ہے یہاں ہم صرف ان شاگردوں کے نام لکھ رہے ہیں جو درجہ اجتہاد تک پہنچے اور اسلامی دنیا کی خدمت میں زندگی گزاری۔

اسم و شهرت

محل سکونت

- ۱- مرحوم آیه الله حاج سید میرزا آقائی ترابی
دامغان
- ۲- مرحوم آیه الله حاج سید ابراهیم علوی خونی
تهران
- ۳- مرحوم آقا شیخ ابراهیم ریاضی
نجف آباد
- ۴- مرحوم آیه الله حاج سید ابوالحسن رفیعی قزوینی
تهران
- ۵- مرحوم حاج سید ابوالحسن اسلامبولی
تهران
- ۶- مرحوم حاج سید ابوالحسن روحانی قمی
نجف
- ۷- مرحوم حاج میرزا ابوالفضل خراسانی
تهران
- ۸- مرحوم آیه الله حاج میرزا ابوالفضل زاهدی
قم
- ۹- مرحوم حاج سید ابوالقاسم فقیه ارسنجانی
شیراز
- ۱۰- مرحوم شیخ ابوالقاسم اصفهانی
قم
- ۱۱- مرحوم آیه الله حاج شیخ اسماعیل جابلقی
تهران
- ۱۲- مرحوم آیه الله حاج شیخ اسماعیل بهاری
تهران
- ۱۳- مرحوم آیه الله حاج سید احمد خوانساری
تهران
- ۱۴- مرحوم آیه الله حاج سید احمد زنجانی
قم
- ۱۵- مرحوم آیه الله حاج سید احمد لواسانی
تهران
- ۱۶- مرحوم آیه الله حاج آقا بزرگ
گنگاورد
- ۱۷- مرحوم آیه الله حاج سید جعفر شاهرودی
تهران
- ۱۸- مرحوم آیه الله حاج آقا حسن فرید حسینی
قم
- ۱۹- مرحوم آیه الله حاج آقا میرزا حسن یزدی
نجف

شهر ری
تهران
خرم آباد
خرم آباد
تهران
تهران
تهران
تهران
خرم آباد
اردکان
تهران
گمرگان
ملانیر
تهران
قم
قم
تهران
تهران
تهران

- ۲۰- مرحوم آیت الله حاج میرزا حسن معینی
 ۲۱- حاج سید حسن اصفهانی
 ۲۲- مرحوم آیت الله حاج سید حیدر طاهری
 ۲۳- مرحوم آیت الله حاج سید ابوتراب طاهری
 ۲۴- مرحوم آیت الله حاج میرزا خلیل کمره ای
 ۲۵- مرحوم آیت الله حاج شیخ راضی تبریزی
 ۲۶- مرحوم آیت الله حاج آقا رضا زنجانی
 ۲۷- مرحوم آیت الله حاج آقا رضا مدنی کاشانی
 ۲۸- مرحوم آیت الله حاج روح الله کمالوند
 ۲۹- مرحوم آیت الله حاج روح الله خاتمی
 ۳۰- مرحوم آیت الله حاج ریحان الله گلپایگانی
 ۳۱- مرحوم آیت الله حاج سید سجاد علوی
 ۳۲- مرحوم حاج میرزا شهاب همدانی
 ۳۳- مرحوم حاج سید شمس الدین ابهری
 ۳۴- مرحوم آیت الله صدر الدین صدر
 ۳۵- مرحوم آقا ضیاء الدین خوانساری
 ۳۶- مرحوم آیت الله حاج شیخ عباس علی شاهرودی
 ۳۷- مرحوم آیت الله حاج شیخ عباس تهرانی
 ۳۸- مرحوم آیت الله آقا شیخ عباس حائری
 ۳۹- مرحوم آیت الله آقا شیخ عباس انصاری همدانی
 ۴۰- مرحوم آیت الله حاج میرزا عبد الله تهرانی

- ۴۱- مرحوم آیت الله حاج میرزا عبد الله مجتهدی
 تبریز
- ۴۲- مرحوم آیت الله حاج میرزا عبد الله سرابی
 قسم
- ۴۳- مرحوم حاج میرزا عبدالحسین صاحب الداری
 قسم
- ۴۴- مرحوم حاج میرزا عبد العلی تهرانی
 تهران
- ۴۵- مرحوم آیت الله حاج میرزا سید علی یثربی
 کاشان
- ۴۶- مرحوم آیت الله آقای آخوند ملا علی همدانی
 همدان
- ۴۷- مرحوم آیت الله حاج علی محمد مزلفانی
 کرمان
- ۴۸- مرحوم آیت الله حاج شیخ علی اصغر صالحی
 کرمان
- ۴۹- مرحوم آیت الله حاج میرزا علی مهربانی
 تهران
- ۵۰- آیت الله آقای فضل علی
 قسم
- ۵۱- آیت الله فاضل لنکرانی
 تهران
- ۵۲- آیت الله حاج میرزا فخرالدین جزائری
 تهران
- ۵۳- آیت الله آقای سید کاظم گلپایگانی
 قسم
- ۵۴- آیت الله حاج آقا مجتبی عراقی
 قسم
- ۵۵- آیت الله آقای سید محمد حجت
 قسم
- ۵۶- آیت الله آقای سید محمد دامادیزوی
 همدان
- ۵۷- آیت الله میرزا محمد همدانی
 همدان
- ۵۸- آقا شیخ محمد غزوی
 قسم
- ۵۹- آیت الله سید محمد صدر العلماء
 قسم
- ۶۰- آیت الله حاج میرزا محمد تقفی
 تهران
- ۶۱- آیت الله میرزا محمد ثنائی
 همدان

همدان	آیة اللہ جان میرزا محمد باقر مہاجرانی	-۴۲
قم	میرزا محمد تقی اشراقی	-۴۳
مشهد	آیة اللہ حاج سید محمد تقی خوانساری	-۴۴
قم	آیة اللہ حاج سید محمد جلالی	-۴۵
تهران	آیة اللہ حاج سید محمد حسن یزدی	-۴۶
ساوه	آیة اللہ حاج شیخ محمد حسن فرید گلپایگانی	-۴۷
قم	آیة اللہ حاج شیخ محمد حسین شریعتدار	-۴۸
قم	آیة اللہ حاج شیخ محمد رضا طبسی	-۴۹
قم	آیة اللہ حاج سید محمود روحانی	-۵۰
تهران	آیة اللہ حاج میرزا مصطفیٰ صادق	-۵۱
قم	آیة اللہ حاج سید مصطفیٰ خوانساری	-۵۲
تهران	مرحوم حاج سید محی الدین طالقانی	-۵۳
قم	حاج سید محمد رضا طالقانی	-۵۴
قم	حاج میرزا مهدی بروجرودی	-۵۵
تهران	آیة اللہ حاج سید مهدی کشفی	-۵۶
تهران	آیة اللہ حاج سید مهدی انجلی	-۵۷
قم	آیة اللہ شیخ مهدی کویچہ حرمی	-۵۸
رودسر	آیة اللہ حاج سید ہادی روحانی	-۵۹
قم	آیة اللہ میرزا ہاشم آملی	-۶۰
تهران	حاج میرزا ہدایت اللہ وحید	-۶۱

عوامی خدمات

آیۃ اللہ عاثری ان لوگوں میں سے نہ تھے کہ اجتہاد کی مسند پر بیٹھ کر دینی امور کی مصروفیت میں معاشرے کی اجتماعی و اقتصادی مشکلات کو بھول جائیں۔ نہیں نہیں بلکہ جب وہ مسند مرجعیت پر اپنے عہد کے مضبوط ترین استیوں میں گئے جاتے تھے اس وقت بھی لوگوں کی ضروریات و مشکلات اور محرومیوں کی حاجتوں کے سامنے صبر و تحمل کو ہاتھ سے دے بیٹھتے تھے اس لئے اس پر آشوب دور میں حوزہ علمیہ کی سخت ذمہ داریوں کے ساتھ ساتھ وہ اپنا اصلی فریضہ لوگوں کی بنیادی ضرورتوں کو پورا کرنا جانتے تھے۔ بہت سے واقعات میں ایک اذیت ناک و روشن واقعہ قم کے سیلاب کا ہے جس میں اس مرجع عالی قدر نے عوام اور معاشرہ کی بہبودی کے لئے اپنے کو وقف کر دیا۔

یہ واقعہ ۱۳۱۳ھ شمسی کا ہے جبکہ گلپایگان کی طرف سے عظیم سیلاب آیا اور قم کے دریا تک پہنچتے پہنچتے اردگرد کے بہت سے غریب لوگوں کے مکانات کو بہا لے گیا اور تختے ہی افراد کو بے خانماں و اولاد بنا دیا لیکن رنجیدہ عوام میں اس مردِ الہی و معنوی کا وجود نہ صرف تسلی بخش تھا بلکہ موجب نزول برکات خداوندی بھی ہوا آیۃ اللہ عاثری نے ایران کے تمام شہروں میں پیغام روانہ کر کے لوگوں کو اپنے مصیبت زدہ ہم وطنوں کی مدد کے لئے ابھارا اور انا فانا میں شہر

قم میں لوگوں کی امداد کا آغاز شروع ہو گیا۔
 آپ نے اسی زمانہ میں ایک وسیع قلعہ زمین "خاک فرج" کے علاقے میں خریدی جو آستانہ حضرت فاطمہ معصومہ کے متعلق تھا اور مختلف طبقات کی مدد سے اورگان کی سکونت کے لئے بہت سے مکانات بنوائے جس میں اصول و قواعد ہنری کا خاص لحاظ کیا گیا تھا اب بھی یہ خطہ کوپہ رہبر کے نام سے مشہور ہے۔

فقیروں کا ملیجا

ہر معاشرہ و سماج میں فقر و تنگدستی بہت سے گناہوں اور جرائم کا سرچشمہ ہوتی ہے۔ اسی لئے اسلام نے اس اجتماعی خرابی کو جڑ سے نکال کھنکنے کے لئے تمام شعبہ حیات میں روح عدالت کے اجرا کو اس کا تعلق جانتے ہوئے فقر و گرسنگی کی مصیبت سے نجات کے لئے ایک دوسرے کی رعایت و احترام کی سفارش کی ہے۔
 آیۃ اللہ حائری اس زمانے میں زندگی بسر کر رہے تھے جبکہ ظالم حکومت کے باعث معاشرہ میں عدالت اجتماعی کبھی نہ پوری ہونے والی آرزو بن چکی تھی۔ شہر کے کوپہ و بازار اور ہر گزرگاہ میں خصوصاً حرم حضرت معصومہ کے اطراف میں فقیروں، محتاجوں اور مصیبت زدوں کے وجود نے اس شہر مقدس کے چہرہ کو کندر کر دیا تھا۔ آیۃ اللہ حائری سے یہ منظر دیکھا نہ جاتا تھا۔ اور وہ رنجیدہ خاطر ہو کر اس کا علاج ڈھونڈھا کرتے تھے۔ آخر کار آپ نے ایک محلہ بنام "خانہ فقرا" مخصوص کر کے شہر کے تمام فقیروں

وغریبوں کو وہاں جمع کر دیا اور پھر مخیر لوگوں اور نیکو کاروں کی مالی مدد و صدقات سے ان کی ضروریات پور کی گئیں جانے کا راستہ بنا دیا۔

شفا خانہ کی تعمیر

انسانی معاشرہ کی ضروریات میں سے ایک حفظ صحت و دوا کے مرکز کا ہونا ہے اگرچہ اسلام نے ہر دین سے زیادہ روح و جسم کی سلامتی کی تاکید کی ہے اور سالم جسم ہی میں روح سالم کو مانا ہے اس لئے وہ ایسے اہم امر کے تحقیق کے لئے تربیت روح و اخلاق کے ساتھ ساتھ جسمانی سلامتی کے لئے دوا و صحت کے مراکز کو بھی ضروری جانتا ہے۔

ابتداءً ظہور اسلام سے حفظان صحت کے معاملے میں دانشمندان و حکماء اسلام کی توجہ و سرگرمی بھی اس امر حیاتی پر اسلام کی توجہ کی گواہ ہے۔ ملک کے حاکمان خصوصاً شاہان قاجار کی بے توجہی سے دیگر ایرانی شہروں کی طرح قم کے باشندے بھی ایسے مراکز سے محروم تھے۔ یہاں تک کہ یہ مشکل بھی آیت اللہ حائری کے توانا ہاتھوں سے دور ہو گئی۔ قم کے مؤمنین میں سے ایک سستی بنام سید محمد فاطمی جن کی جائداد کا تنہا وارث دنیا سے اٹھ گیا تھا۔ انھوں نے اپنا سب کچھ آیت اللہ حائری کو دے ڈالا اور اس کے بعد آیت اللہ حائری

نے فصلنامہ یاد، ش ۱۷، آیت اللہ حائری

کی تجویز و مدد سے ”بیمارستان فاطمی“ (فاطمی اسپتال) کی بنیاد ڈال دی گئی اس کے بعد ایک اور مومن بنام ”سہام الدولہ“ کی میراث سے آیۃ اللہ حاتری نے اس اسپتال کی توسیع کئی جس نے قم کے عوام کے عظیم خلا کو پُر کر دیا۔

قبرستان کی منتقلی

آیۃ اللہ حاتری کی دیگر خدمات میں قبرستان قم کو شہر سے باہر منتقل کرنا بھی ہے۔ اس زمانے میں قم کا بڑا قبرستان حرم فاطمہ معصومہ (س) کے شمالی دروازہ کے جوار میں تھا جو قدیم شہر کی بستی کی بدنامی کا سبب تھا وہ شہر جو اہل بیت کے زائرین کی مہمانی اور طلاب علوم دینی کی بحث و درس کا مقام مانا جاتا تھا ایک بڑے قبرستان جیسا لگتا تھا اور یہ بات علماء بزرگ کے مقابر کے لئے تنگ کا بھی تھی اس لئے آیۃ اللہ حاتری نے اس معاملے میں بھی کمرانقدر قدم اٹھایا اور دریا کے اس پار جسے اس زمانے میں خارج از شہر سمجھا جاتا تھا ایک وسیع و عریض خط زمین خرید کر بہ عنوان قبرستان عمومی وقف کر دیا یہ قدیم قبرستان آج بھی قبرستان قم نو کے نام سے معروف ہے۔

اخلاق پسندیدہ

اگرچہ آیۃ اللہ حاتری طلاب کی تربیت و پرورش کی راہ میں شب

دروازہ کوشاں رہتے تھے۔ مگر انھوں نے کبھی بھی ان کے تہذیب
 نفس سے غفلت نہیں برتی اور ہمیشہ ان کے روحی کمالات کو بلند کرنے
 کی تدبیر کرتے رہے۔ باوجودیکہ آپ مرجعیت کی کرسی پر متمکن اور خاص
 احترام و عزت کے حامل تھے۔ اور ان کے گھر میں ملک کے دینی و دنیاوی
 بزرگوں کی آمد و رفت رہتی تھی پھر بھی وہ اپنے وقار و سادگی کا
 تحفظ کرتے اور اپنی زاہدانہ زندگی کو تڑاق پڑاق میں آلودہ نہیں کیا۔ زمانہ
 طالب علمی میں آپ دو وقت سے زیادہ غذا نہیں لیتے تھے اور یہ پسندیدہ
 عادت آپ نے آخر عمر تک ترک نہیں کی۔ بولتے کم تھے اور لوگوں
 سے ان کا برتاؤ بہت نرمی و مہربانی کا ہوتا تھا۔ جو ان طلباء کے
 ساتھ سلوک میں ان کی حالت و جذبات کی رعایت کرتے تھے
 اور ان کے سامنے شفیق باپ کی طرح بشارتیں چہرہ و متبسم انداز
 میں آتے تھے۔

ترغیب و تشویق طلباء

کبھی کبھی آیۃ اللہ حاتمی علی الصباح مدارس کی طرف چل پڑتے
 تھے تاکہ ذہین و محنتی و سحر خیز طلباء کی استعداد کو معلوم کریں ساتھ
 ہی وہ ان کی اقتصادی و مالی مشکلات کو دور کرنے کی فکر میں بھی کم
 رہتے تھے۔ اس تعلق سے کئی بار ایسا ہوا کہ انھوں نے حرم کے اردگرد
 کی دوکانوں پر جا کر قرض جنس لینے والے طلباء کا قرض ادا کیا۔
 انھوں نے محنتی طلباء کی استعداد کو بڑھانے کے لئے حوزہ علمیہ

میں امتحانات جاری کتے جس کے نتیجے کے مطابق ممتاز و نمایاں طلباء کو بیش قیمت انعامات دیتے جاتے تھے۔

زہد کا عالم

آیت اللہ حائری کی وہ روشن و آشکار خصوصیات جس نے تمام دیگر خصوصیات کو اپنے سایہ میں لے لیا۔ زہد و سادگی و پاک زندگی ہے جو قبل و بعد مرجعیت کسی وقت ان سے جدا نہ ہوتی حتیٰ کہ آخر عمر تک ایک حال پر قائم رہے۔ ان کا جسمانی پیکر زہد سے بنا تھا وہ ہمیشہ خدا کا اس بات پر خصوصی شکر ادا کرتے تھے کہ جو کچھ معمولی شے ان کے قبضہ میں ہوتی اسے فقرا کو دے سکتے تھے ایک دن کسی بزرگ نے آپ کے فرزند کو قیمتی عبا ہدیہ کے طور پر دی آیت اللہ حائری کو جب معلوم ہوا تو بیٹے سے فرمایا کہ ”یہ عبا آپ کے لئے زائد ہے“ اور پھر انھیں آمادہ کیا کہ اسے فروخت کر کے کم دام کی تین عبائیں ایک اپنے لئے اور دو طلباء کے لئے خرید لیں۔

آپ کے زہد کا درجہ بتانے کے لئے اتنا کافی ہے کہ جب بھی امام خمینیؑ رضاحال کے بیٹے کی بہودہ گوئی کا جواب دیتے تو آیت اللہ حائری کے زہد کی مثال لاتے اور فرماتے کہ جناب ہم مفت خور ہیں؟ ہم کہ جب ہمارے مرحوم حاج شیخ عبدالکریم حائری نے رحلت کی تو اس رات ان کے بچوں کے پاس کھانا نہیں تھا۔ ہم مفت خور ہیں؟ یا وہ لوگ جنھوں نے غیر ملکی بینکوں کے پٹارے بھر رکھے ہیں اور پھر بھی ملک

سے دست بردار نہیں ہوتے کیا یہ لوگ مفت خور نہیں ہیں؟ لے

دوسری جگہ حضرت امام (رہ) اپنے استاد معظّم کی زاہدہ زندگی کی خصوصیت یوں بیان کرتے ہیں "جناب استاد معظّم وفقیہ مکرم حاج شیخ عبدالکریم یزدی حائری جنھوں نے ۱۳۴ھ شمسی سے ۱۳۵۵ھ ش تک شیعوں کی مرجعیت کاملہ و ریاست نامہ کو رونق بخشی ہم سب نے دیکھا کہ ان کی سیرت کیا تھی۔ اپنے نوکر و خادم کو دسترخوان پر بیٹھاتے تھے اور ان کے ساتھ کھانا کھاتے تھے۔ اور ان کی نشست زمین پر ہوتی تھی (پہل حدیث امام رہ ص ۹۷)

عشق امام حسینؑ

اہل بیت و سیدالشہداء امام حسینؑ کا عشق آیۃ اللہ حائری کے قلب میں نوجوانی ہی سے شعلہ ورتھا۔ سامرا و نخت میں طالب علمی کے زمانے میں بھی وہ اس عشق کی آگ میں جل جل کے خاک ہو جایا کرتے تھے اور مجالس عزرا و نوحہ سہراتی میں شرکت کے مواقع ڈھونڈھا کرتے تھے۔

سامرا میں جب طلاب علوم دینی کا ماتمی دستہ باہر نکلتا تھا آپ اپنی شیریں سخنی کے ساتھ طلاب کے آگے آگے نوحہ و ذکر مصائب حسینؑ بن علیؑ

کرتے تھے اور مجمع کو گریاں و پُراشک بنا دیتے تھے اپنے درس کو ہمیشہ امام حسینؑ کے توسل سے شروع کرتے اور محرم و صفر کے ایام میں مدرسہ فیضیہ میں مجلس تفسیر برپا کرتے تھے۔ آپ جب مجلس عزاتے حسینؑ میں تشریف فرما ہو جاتے تو ذکر مصائب کا انتظار نہیں کرتے تھے بس نام حسینؑ سنتے ہی ان کی آنکھوں سے ابدار موتیوں کی طرح آنسو گرنے لگتے اور اتنی شدت کے ساتھ کہ کبھی کبھی بے حال ہو جاتے اور نا طاقتی آجاتی تھی اے

آیۃ اللہ حاتری کی خاندان عصمت و طہارت کے شیدا تھے قم میں آپ نے ایام فاطمیہ کا احیا کیا اور ان ایام میں آخر عمر تک مدرسہ فیضیہ میں مراسم عزاکبریٰ و ذکر مصائب کو موقوف ہونے نہیں دیا۔

غروب آفتاب

آیۃ اللہ حاتری نے ایک طویل مدت تک تاریخ ایران و تشیع کے نازک ترین دور میں زحمت و اندوہ کا تحمل کرتے ہوئے ایک لحظہ آرام نہیں کیا اور ہمیشہ ہی دین اسلام کے احیا کی تڑپ میں اپنے اور خواب و نور حرام کئے رہے حتیٰ کہ وہ اسلام کے دیرینہ دشمنوں کے مقابل میں تشیع کی عظیم ترین دانشگاہ (یعنی حوزہ علمیہ قم) قائم کرنے میں کامیاب ہو گئے۔ مقصد یہ تھا کہ یہ حوزہ مقدس ہمیشہ مذہب تشیع

۱۰ عنصر مرہ معروف وہی از منکر در نہضت حسین ص ۹۸ مرتضیٰ مطہری

کے مقاصد و اصول کا نگہبان رہے۔ انھوں نے اس اہم و عظیم کام کے ساتھ شہر قم کو اسلامی دانشمندی کا مرکز بھی بنایا اور اس طرح سے مکتب اسلام کی عظمت پارنیزہ کو زندہ کیا اور اس کام کی انجام دہی میں آپ نے اپنے بے نظیر صبر و استقامت سے کام لیا لیکن اس کے باوجود ۱۳۵۵ھ کے اواخر میں رضا خان کے ظلم و استبداد و جبرائتم اور علمائے دین پر اس کا دباؤ زور و زبردستی اور مسجد گوہر شاد میں قتل و خون کے تلخ و ناگوار واقعہ اور ایسی ہی ملت مسلمان ایران و حوزہ علمیہ پر ڈالی گئی متعدد آفات و مصائب نے آپ کے صبر و تحمل کو توڑ ڈالا اور اپنی زندگی کے آخری ایام میں انھوں نے بیمار جسم اور اندوہگین قلب کے ساتھ اپنی برسوں کی محنت کو بچانے اور حوزہ علمیہ قم کے مستقبل سے مطمئن ہونے کی غرض سے بزرگ فقہاء میں سے تین ہستیوں، آیت اللہ سید محمد حجت کوہ کمری، آیت اللہ سید محمد تقی خوانساری و آیت اللہ سید صدر الدین صدر کو اپنے پاس بلوایا اپنا وصی و جانشین بنا کر حوزہ علمیہ قم ان کے سپرد کر دیا اور اسی سال ۱۴ ذی قعدہ ۱۳۵۵ھ کو ۸۱ سال کی عمر بابرکت میں دیار ابد کی طرف کوچ کر کے قم کے لوگوں اور جہان تشیع کو عزا دار بنا گئے۔

پیشکوه جلوس جنازہ

آیت اللہ حاتری کی وفات ایران میں رضا خانی ظلم و جبر و استبداد کے عروج کے وقت ہوئی جبکہ رضا خاں کے حکم سے سوگواروں،

ترجمہ و عزاداری کی مجلسوں کا انعقاد حتیٰ کہ مجالس سید الشہداء بھی
ایران کے شہروں میں ممنوع تھی اور اس تعلق سے حکومت کی نظر میں
شہر قم خصوصی حساسیت کا مالک تھا۔ قم کی گلیاں، کوچے سڑکیں سب
مسلح فوجیوں سے پُر رہتی تھیں شہر کے در و دیوار سے خوف و وحشت
ٹپکتی تھی لیکن اس دن جب مرجع عالیقدر تشیع کی خبر شہر میں پھیلی
تو باوجود اس رعب و خفقان کے حکومت مرجعیت کے شدید ایڑوں کے
اجتماع کو روکنے پر قادر نہ ہو سکی۔

آیۃ اللہ حاتری کے چاہنے والے سیاہ پیرہن میں ملبوس سینہ
کو بی کر رہے تھے۔ خطرات کے حصار میں راستوں اور سڑکوں پر کھیل
کر اس عظیم انسان کی علمی و معنوی بلندی اور بیش قیمت خدمات کی
قدر دانی کرتے ہوتے انھوں نے ایک باشان و سکوہ ترین مشابہت
جنازہ کا منظر پیش کیا اور ان کے پیکر پاک پر نماز پڑھنے کے بعد حرم حضرت
فاطمہ معصومہ کے جوار میں سپرد خاک کیا۔

چونکہ استبداد کی حکومت اجتماع عوام کے تصور سے گھبراتی تھی اس
لئے اس نے اس دن صرف دو گھنٹہ مراسم عزاداری کے لئے دیئے اور
اس کے بعد حکومت کے گماشتے مجمع میں گھس آئے اور مراسم کو موقوف
کر دیا مگر وہ اس بات سے غافل تھے کہ اس مرد الہی کی رحلت کے
دو دھائی بعد ہی ولایت کے محب خود کو آمادہ قیام مبارزہ کریں گے
اور آیۃ اللہ حاتری کے مکتب کے پروردہ کی رہبری میں استبداد کی ہستی کو
باد فنا کے حوالے

کریں گے۔

لے گنجینہ دانشمندان ج ۱ ص ۲۹۹ رازی

منابع و ماخذ


- ۱- قرآن مجید
- ۲- آثار الحجۃ ج ۱ رازی
- ۳- آشنائی با حوزه های علمیه شیعه ج ۱ موجد الطحی
- ۴- ارمغان تشیع، علامه طباطبائی
- ۵- خدمات متقابل اسلام، استاد مطهری
- ۶- گنجینه، آثار قم، فیض قمی
- ۷- میرزای شیرازی، از مجموعه دیدار با ابرار، ش
- ۸- نهضت روحانیون ج ۱، علی دوانی
- ۹- تعلیم و تربیت در اسلام، استاد مطهری
- ۱۰- شرح حال رجال ایران، مهدی بامداد
- ۱۱- نقباء البشر، ج ۱، آقا بزرگ تهرانی
- ۱۲- گنجینه دانشمندان ج ۱، رازی
- ۱۳- تاریخ بیداری ایرانیان
- ۱۴- آئینه دانشوران، ریحان یزدی
- ۱۵- طبقات اعلام شیعه ج ۱
- ۱۶- الذریعه، آقا بزرگ تهرانی
- ۱۷- معجم الرجال الفکر والادب فی النجف

- ۱۸- ریحانة الادب، مدرسی
- ۱۹- مشاهیر دانشمندان اسلام
- ۲۰- تاریخ قم، تألیف محمد حسین ناصر الشریعہ
- ۲۱- اعیان الشیعه، امین
- ۲۲- فہمای نامدار شیعه، عقیقی بخشایشی
- ۲۳- تاریخ قم، جلال الدین تہرانی
- ۲۴- تاریخ بست سالہ ایران، حسین مکی ج ۱، ۲، ۳، ۴
- ۲۵- بیدار گران اقا لیم قبلہ، استاد محمد رضا حکیمی
- ۲۶- سیما کی فرزندگان، مختاری
- ۲۷- اندیشہ ہا کی سیاسی تاریخ نہضت بیدار گرانہ حاج آقا نور اللہ
اصفہانی
- ۲۸- اربعین حدیث امام خمینی، چاپ دوم

تمام شد
۲۸ ربیع الثانی ۱۴۱۶ھ

ستائیس بجری شمس (مطابق ۲۲ رجب ۱۳۰۰ قمری) کی سردیاں ختم ہو رہی تھیں کہ آیتہ اللہ خاتری اور ان کے بڑے صاحبزادے آیتہ اللہ تقی خاتری نے باہراہی آیتہ اللہ محمد تقی خوانساری لوگوں کی دعوت کو قبول کرنے کے ارادے سے اراک سے قم کی طرف حرکت کی۔ عید مبعوث پنمبر کے اکرام میں پورے شہر قم میں چراغاں و سجاوٹ تھی ایسے موقع پر عوام نے آیتہ اللہ خاتری کا گزرتوشی سے استقبال کرنے کی تیاریاں بھی کر لیں۔

شہر میں جیسے ہی آیتہ اللہ خاتری کی تشریف آوری کی خبر اڑی مرجعیت کے شیدائی فوج در فوج دیوانہ وار ان کے خیر مقدم کے لئے شہر سے باہر دوڑ پڑے۔ استقبال کرنے والوں کے مجمع کثیر کے درمیان آیتہ اللہ خاتری نے شہر میں قدم رکھا اور قم کے مختلف علاقوں اور محلوں کی مجالس جشن سرور عید مبعوث میں شرکت فرمائی۔ حسن اتفاق کہ عید نوروز نیمہ شعبان، عید مبعوث کے ایک دوسرے سے مقارن و متصل ہونے سے تہران اور ایران کے دیگر شہروں سے بہت بڑی جمعیت قم میں اکٹھا ہو گئی تھی۔ واعظین اور وہ افراد جنہوں نے آیتہ اللہ خاتری کو سامرا و نجف میں دیکھا تھا اور ان کو پہچانتے تھے انہوں نے مزروں پر مجالس و عطا و خطابت میں لوگوں کو ان کے کمالات علمی و معنوی سے آگاہ کیا اور شہر قم کے عوام کو آیتہ اللہ خاتری کا خیال و طماظ رکھنے کی نصیحت و تاکید کی۔



انصاریان پبلیکیشنز

پوسٹ بکس نمبر ۱۸۷-۲۷۱۸۵

قم، جمہوری اسلامی ایران

تیلی فون نمبر ۷۲۱۷۲۲